




“BĀDAVARA BANDHU”




ESTABLISHED 1932.

ಸಂಪುಟ ೧.

ತಾರೀಖು ೧ನೇ ಜುಲಾಯಿ ೧೯೩೨.

ಸಂಚಿಕೆ ೩.



ಹಿ ತಾ ಶಂ ಸೆ.

ಓಡವಿಯೊಳಗಡಗಿರುವರಕಟಾ ।
ಬಡಕುಟುಂಬದ ಹಲವು ಸಾಧ್ವಿಯ ।
ರುಡುವುದಕ್ಕೆ ಮಾರುದ್ದ ಬಟ್ಟೆಗೆ ತಮಗೆ ಗತಿ
ಯಿರದೆ ॥

ಒಡಲ ಮಕ್ಕಳ ಬಾವಿಗೆಸೆವರು ।
ಸುಡುವ ಹೊಟ್ಟೆಯ ತಣಿಸಲಾರದೆ ।
ಮಡಿಯುತಿರುವರು ಬಹಳ ಬಡವರು ಸ್ವರ್ಣಭೂಮಿಯಲಿ! ॥ ೧ ॥

ಸೃಷ್ಟಿಕರ್ತನ ಪರಮಕರುಣಾ ।
ದೃಷ್ಟಿಯಲಿ ತಾನಾಗಿ ವನದಲಿ ।
ಹುಟ್ಟಿ ಬೆಳೆದಳಿವಾ ಮಹಾ ವೃಕ್ಷಗಳ ಕಟ್ಟಿಗೆಯ ॥
ಕಟ್ಟಿ ತಂದರೆ ಗಂಜಿ ಬೇಯಿಸು ।
ವಸ್ತ್ರವಾ ಸ್ವಾತಂತ್ರ್ಯವಿಲ್ಲದೆ ।
ಕಷ್ಟವಡುವರು ಹಲರು ಬಡವರು ಸ್ವರ್ಣಭೂಮಿಯಲಿ! ॥ ೨ ॥

ಕ್ವಾರವಾರಿಧಿಯಲ್ಲಿ ಚರಣಾಂ ।
ಭೋರುಹವು ರಂಜಿಸುವ ವಿಭವದ ।
ಭಾರತಾಂಬೆಯ ಮಕ್ಕಳುಪ್ಪನ್ನಾಯ್ದುಕೊಳ್ಳುವರೆ ॥
ಘೋರ ಶಾಸನಬಾಧೆಯೆನಲಿದ ।
ನಾರು ಸ್ಮರಿಸಲಾಪರಕಟ! ಕ ।
ಹೋರ ಚಿಂತೆಯೊಳಿಹರು ಬಡವರು ಸ್ವರ್ಣಭೂಮಿಯಲಿ! ॥ ೩ ॥

ಧಾರಿಣಿಯ ಹೊಲವಧಿಕ ಧನಿಕರ ।
ಸೇರಿಹುದು ಬಿಟ್ಟುಳಿದ ನೆಲವನು ।
ಸೇರಿಹರು ಸಂಕಷ್ಟಜೀವಿಗಳಾದ ಬಡಜನರು- ॥

ಕ್ರೂರ ಭೂಸ್ವಾಮಿಗಳ ಮುಷ್ಟಿಯ ।
ವಿೂರಿದಾ ಬಗೆಬಗೆಯ ಕರಗಳ ।
ಘೋರ ಹತಿಯಲಿ ಕೊರಗುತಿರುವರು ಸ್ವರ್ಣ
ಭೂಮಿಯಲಿ! ॥ ೪ ॥

ಬಡವರನು ಧನಬಲರು ನುಂಗುವ ।
ಕಡು ಕಠೋರ ವಿಲಾಸವಿದು ನೃಪ ।
ರೊಡನೆ ವಾಡಿಕೆಯಾಗಿ ಜಗದಲಿ ರೂಢಿಯಾಗಿಹುದು ॥
ಒಡನೆ “ಬಡವರ ಬಂಧು!” ನೀನಿದ ।
ತಡೆದು ನಿಲ್ಲಿಸಿ ದೇಶಮಾತೆಯ ।
ಮಡಿಲ ಮಕ್ಕಳ ಸೋದರಪ್ರೇಮವನು ಕಳೆಗೊಳಿಸು! ॥ ೫ ॥

ಪರರ ಯಂತ್ರಾಲಯಗಳಲಿ ಹಗ ।
ಲಿರುಳು ದುಡಿದಾ ಬಾಲವೃದ್ಧರ- ।
ಜ್ವರದ ಸೀಮೆಗೆ ದನಿಗಳಟ್ಟುವ ಗಟ್ಟಿದಾಳುಗಳ- ॥
ಕರಚರಣ ಮುಂಖ್ಯಾಂಗ ಹೀನರ- ।
ಪರಮ ದೀನರ-ವೃತ್ತಿಶೂನ್ಯರ- ।
ಪರಮತಕೆ ಪದವಿಡುವ ಬಡವರ-ಬಂಧುವೆಂದೆನಿಸು! ॥ ೬ ॥

ಮುಂದೆ “ಬಡವರ ಬಂಧು” ಬಲದಲಿ ।
ನಿಂದು ಬಡಜನಹಿತದ ಪ್ರತಿನಿಧಿ ।
ಯೆಂದು ಕೀರ್ತಿಯ ಪಡೆದು ಸಾರ್ಥಕ ನಾಮದಲಿ ನಲಿದು ॥
ಬಂಧುಜನ ಸೇವೆಯನು ಸಾಹಸ ।
ದಿಂದೆಸಗಿ ಚಿರಕಾಲ ದೇಶದ ।
ಬಂಧು-ಲೋಕದ ಬಂಧು-ವಿಶ್ವದ ಬಂಧು-ವೆಂದೆನಿಸು! ॥ ೭ ॥

ತ ಥಾ ಸ್ತು!

ಪುಂಡೂರು ಲಕ್ಷ್ಮೀನಾರಾಯಣ ಪುಣಿಂ ಚತ್ತಾಯ.

ಬಡತನವು ಮನುಷ್ಯನಿಗೆ ಹಾನಿಯನ್ನು ಬಯಸುವುದಿಲ್ಲ—ಅದು ಅವನಿಗೆ ಪಾತವನ್ನು ಕಲಿಸುತ್ತದೆ.

ನೀರಿಯಾಗಿ ಪರಿಶೀಲಿಸಿ ನೋಡಿದರೆ, ಮಾನವವರ್ಗದಲ್ಲಿ ನಮಗೆ ಕಂಡುಬರುವುದು,—ಬಡವರು ಮತ್ತು ಐಶ್ವರ್ಯವಂತರು ಎಂಬೆರಡು ಭೇದಗಳು. ರೂಢಿಯಲ್ಲಿ, ಬಡವರೆಂದರೆ—ಹಣಕಾಸು ಇಲ್ಲದವರು. ಐಶ್ವರ್ಯವಂತರೆಂದರೆ—ಹಣಕಾಸು ಇದ್ದವರು. ಪ್ರಪಂಚದಲ್ಲಿನ ಮುಕ್ಕಾಲುಭಾಗದ ಜನರು ಬಡವರೇ ಆಗಿರುತ್ತಾರೆ. ಆದರೆ ಇಷ್ಟು ಜನರೂ ತಾವು ಬಡವರೆಂದು ಬಾಯಿಬಿಟ್ಟು ಹೇಳುವುದಿಲ್ಲ. ತಾವು ಬಡವರೆಂದು ಅವರ ಮನಸ್ಸಿಗೆ ಗೊತ್ತಿರುವುದಾದರೂ, ಅವರು ತಮ್ಮ ಬಡಸ್ಥಿಕೆಯನ್ನೊಪ್ಪುವಂತಿಲ್ಲ. ಇದು ಮನುಷ್ಯನ ಸ್ವಾಭಾವಿಕವಾದ ಒಂದು ವಿಶೇಷ ಗುಣ—ಅಭಿಮಾನ!

ಬಡವರಿಗೆ ಐಶ್ವರ್ಯವಂತರ ಸಹಾಯವು ಅತ್ಯಗತ್ಯ. ಐಶ್ವರ್ಯವಂತರಿಗೆ ಬಡವರ ಸಹಾಯವೂ ಅಗತ್ಯ. ಸಿರಿವಂತನ ಖಜಾನೆಯಲ್ಲಿ ಹೇರಳ ಧನವಿರಬಹುದು; ಆದರೂ, ಅದನ್ನು ಉಪಯೋಗಕ್ಕೆ ಹಾಕಿ, ಆ ಧನವನ್ನು ಅಭಿವೃದ್ಧಿಸುವ ಭಾರವು ಬಡವನಲ್ಲಿದೆ. ಅದಕ್ಕಾಗಿಯೇ (Capital and Labour) ಭಂಡವಾಳ ಮತ್ತು ದುಡಿತಗಳೆರಡೂ ಪರಸ್ಪರ ಐಕ್ಯವಾಗಿರಬೇಕೆಂದು ತಜ್ಞರೆನ್ನುವುದು. ಸಿರಿವಂತನ ಭಂಡವಾಳವನ್ನು ವೃದ್ಧಿಸಬೇಕೆಂಬ ಇಚ್ಛೆಯು ಬಡವನಲ್ಲಿ ಸ್ಫೂರ್ತಿಪೂರ್ವಕವಾಗಿ ಆಗಿಬಿಟ್ಟಿತೆಂದರೆ, ಮತ್ತೆ ಆ ಹಣಕ್ಕೆ ಅಳಿವಿಲ್ಲ. ನಿಜಸ್ಥಿತಿಯು ಹೀಗಿದ್ದರೂ, ಈಗಿನ ಕಾಲದಲ್ಲಿ ನಾವು ಪ್ರಪಂಚ ವ್ಯವಹಾರವನ್ನು ವಿಶಾಲದೃಷ್ಟಿಯಿಂದವಲೋಕಿಸಿದರೆ, ಭಂಡವಾಳಗಾರರು ತಮ್ಮ ಅಡಿಯಾಳುಗಳಾಗಿರುವ ಮಜೂರಿಗಾರರನ್ನು ವಕ್ರದೃಷ್ಟಿಯಿಂದ ನೋಡುತ್ತಿರುವುದು ಕಂಡುಬರುತ್ತದೆ. ಈಗಿನ ಭಂಡವಾಳಗಾರರಿಗೆ ಬಡ ಮಜೂರರ ಮೇಲೆ ಭರವಸೆಯಿಲ್ಲ—ದಯೆಯಿಲ್ಲ. ಮಜೂರರ ಕೆಲಸದ ಮೇಲೆ ಅವರಿಗೆ ಭರವಸೆ ಇಲ್ಲ. ಈ ವಿಷಯವು ಒಡೆದು ಕಾಣಬೇಕಾದರೆ ನಾವು ಹಿಂದೂದೇಶದ ಮಿಲ್ಲು, ಗಿರಣಿ, ಕಾರ್ಖಾನೆ, ಭಾವಖಾನೆ ಮೊದಲಾದ ವ್ಯಾಪಾರ ವಾಣಿಜ್ಯ ಸಂಸ್ಥೆಗಳನ್ನು ಸಂದರ್ಶಿಸಬೇಕು. ಮಜೂರರೊಡನೆ ಸಮ್ಮಿಳಿತರಾಗಿ ಅವರ ಸ್ಥಿತಿಗತಿಗಳನ್ನು ತಿಳಿಯಬೇಕು.

ಹಿಂದೀಯ ಭಂಡವಾಳಗಾರರ ಮುಖ್ಯ ದೋಷವೆಂದರೆ, ಅವರು ತಮ್ಮ ಅಡಿಯಾಳುಗಳ ಕಡೆಗೆ ತೋರುವ ದುರ್ಲಕ್ಷ್ಯ—ಅವಿಶ್ವಾಸ. ಅವರ ಈ ರೀತಿಯ ಅವಿಶ್ವಾಸದಿಂದಾಗಿ, ಪ್ರಖ್ಯಾತ ಹೆನ್ರಿ ಫೋರ್ಡರಿನು ವಂತೆ, ಈಗ “ಕೆಲಸಗಾರರು ಗಡಿಯಾರದ ಮುಖವನ್ನೂ, ತಾರೀಕು ಪಟ್ಟಿಯ ಹಾಳೆಗಳನ್ನೂ ನೋಡುತ್ತ ಕೆಲಸಮಾಡುತ್ತಿರುವರು” ಎಂದರೆ—ಯಜಮಾನನು ತಮ್ಮನ್ನು ನೋಡುವ ಮೋರೆನೋಟದಿಂದಾಗಿ ಮಜೂರರ ಹೃದಯದಲ್ಲಿ ಅವನಿಗೆ ಸ್ಥಳವಿಲ್ಲದಂತಾಗಿದೆ. ಮಜೂರರು ಮ್ಹಾಲಿಕನ ಹಣವನ್ನು ತಮ್ಮ ಹಣವೆಂದು ಭಾವಿಸುತ್ತಿಲ್ಲ. ಯಜಮಾನನೊಡನೆ ಸಹಕರಿಸಿ ವ್ಯಾಪಾರವಾಣಿಜ್ಯವನ್ನು ನಡೆಸಬೇಕೆಂಬ ಕುತೂಹಲವು ಈಗಿನ ಕಾಲದ ಕೆಲಸಗಾರರಲ್ಲಿಲ್ಲ. ಅವರು, ಕಾರ್ಖಾನೆ, ಗಿರಣಿ ಮೊದಲಾದ ಕಡೆಗಳಲ್ಲಿ ಕಷ್ಟಪಟ್ಟು ಕೆಲಸ ಮಾಡುತ್ತಿರುವರೆಂದಾದರೆ, ಅದು ಸಂಸಾರತಾಪತ್ರಯ ನಿವಾರಣೆಗಾಗಿ,—ಉದರಪೋಷಣೆಗಾಗಿ; ಅಲ್ಲದೆ

ಬಡವರೂ ಐಶ್ವರ್ಯವಂತರೂ.

ಮತ್ತೆ ಬೇರೆಯಲ್ಲ. ಕೆಲಸಗಾರರ ಹೃದಯವು ಈ ರೀತಿಯಾಗಿ ಪರಿವರ್ತಿಸಿ ವಾಗಿರುವುದಕ್ಕೆ ಮ್ಹಾಲಿಕರು ಅವರ ತೋರುವ ದೌಷ್ಟ್ಯವೇ ಕಾರಣವಾ

ತ್ತದೆ.

“ನನ್ನ ಹಣವು ನನ್ನದಲ್ಲ; ಅದು ನನ್ನ ಕೆಲಸಗಾರರದ. ಅವರು ಅದನ್ನು ಹೆಚ್ಚಿಸಿದರೆ ನಾನು ಉನ್ನತಿ ಹೊಂದಿದೆ; ಅವರು ಅದನ್ನು ಕಡೆಮೆ ಮಾಡಿದರೆ ನಾನು ಅವನತಿ ಹೊಂದಿದೆ” ಎಂಬ ಹೆನ್ರಿ ಫೋರ್ಡರ ಹೇಳಿಕೆ. ಈ ರೀತಿ ಹೇಳುವವರು ನಮ್ಮ ಭಂಡವಾಳಗಾರರಲ್ಲಿಷ್ಟು ಮಂದಿ? ನಮ್ಮವರು ಹೀಗಿನ್ನುವ ಮಾತಂತಿರಬೇಕೆಂದು ಕೆಲಸಗಾರರ ಕೆಲಸದ ಹಕ್ಕಾಗಿರುವ ಮಜೂರಿಯನ್ನು ಕೊಡುವುದು ಅವರನ್ನು ಬೈದು ಭಂಗಿಸುವವರೆಷ್ಟು ಮಂದಿ ಇಲ್ಲ? ಹಿಂದೀಯ ಭಂಡವಾಳಗಾರರಿಗೆ ಕೆಲಸಗಾರರ ದುಡಿತದ ಮೇಲೆ ವಿಶ್ವಾಸವಿರುವುದಿಲ್ಲ. ಕೆಲಸಗಾರರಿಗೆ ಸಂಬಳವನ್ನು ಹೆಚ್ಚಿಸುವಂತಹದು ನಮಗಾಗಿಯೂ ಒಂದು ಮಹಾ ನಷ್ಟವೆಂದೇ ಅವರ ಅಲೋಚನೆ. ಕೆಲಸಗಾರರಿಗೆ ಸಂಬಳವನ್ನು ಯೋಗ್ಯ ರೀತಿಯಿಂದ ಕೊಟ್ಟುಬಿಟ್ಟರೆ, ಅವರಿಂದ ತಮ್ಮ ಭಂಡವಾಳಕ್ಕೆ ಎಷ್ಟೊಂದು ಸತ್ಪ್ರಯೋಜನವು ಲಭಿಸುವದೋ ಅದರ ಮೇಲೆ ಅವರಿಗೆ ಗೊತ್ತಿರುವುದಿಲ್ಲ. ಹೆನ್ರಿ ಫೋರ್ಡರು ತಾವು ಸಾವಿರಾರು ಕೆಲಸಗಾರರಿಗೆ ಸಕಾರಣವಾದ “ಬೋನಸ್”ನ ಯೋಗ್ಯತೆಗೆ ತಕ್ಕ ಸಂಬಳವನ್ನೂ ಕೊಡುವರಲ್ಲದೆ, ತನ್ನ ಜನರ ಅಕ್ಕಿಗೂಲೆಗಾಗಿ ಬೇಕಾದಷ್ಟು ಫೋರ್ಡ್ ಕಾರುಗಳನ್ನು ಧರ್ಮಾರ್ಥವಾಗಿ ಕೊಡುತ್ತಿರುವರು. ಅವರ ಉದಾರತ್ವವೇ, ವಿಶ್ವಾಸವೇ ಇಂದು ಅವರನ್ನು ಕುಬೇರನ ಪದವಿಗೇರಿಸಿರುವದೆ.

ಕೆಲಸಗಾರರನ್ನು ಧನಿಯು ಎಷ್ಟು ಬಳಲಿಸುವನೋ ಅಷ್ಟು ಅವನ ವ್ಯಾಪಾರ ವಾಣಿಜ್ಯಗಳೂ ಬಳಲುತ್ತವೆ. ಅವನು ಅವರನ್ನು ಎಷ್ಟು ನಿಷ್ಕರಭಾವದಿಂದ ಕಾಣುತ್ತಾನೋ, ಅಷ್ಟು ಅವನ ಕೆಲಸವೂ ನಷ್ಟವಾಗುತ್ತದೆ. ಬದಲಿಗೆ, ಅವನು ಅವರನ್ನು ಎಷ್ಟು ಮಮತೆಯಿಂದ ರಕ್ಷಿಸುತ್ತಾನೋ, ಅಷ್ಟು ಅವನ ಸಂಸ್ಥೆಯ ಕೆಲಸವೂ ಪುಷ್ಟವಾಗುತ್ತದೆ. ಅವನು ಅವರಿಗೆ ಎಷ್ಟು ಸ್ವಾತಂತ್ರ್ಯ ಮತ್ತು ಅನುಕೂಲತೆಗಳನ್ನು ಸಂರಕ್ಷಿಸುತ್ತಾನೋ ಅಷ್ಟು ಅವನ ವ್ಯಾಪಾರವು ವೃದ್ಧಿಯಾಗುತ್ತದೆ.

ಮನುಷ್ಯ ಸ್ವಭಾವವೇ ಅಂತಹದು;—ತನ್ನ ಖಾಸಗಿ ಕೆಲಸಗಳನ್ನು ಮಾಡುವಾಗ ಅದರಿಂದ ಬೇಸರವು ಉತ್ಪನ್ನವಾಗುವುದಿಲ್ಲ. ಆದರೆ ಅನ್ಯರ ಕೆಲಸವನ್ನು ಮಾಡುವಾಗ ಮನಸ್ಸಿನಲ್ಲಿ ಬೇಸರವಾಗುತ್ತದೆ. ಅಂತಹ ನೈಸರ್ಗಿಕ ಆಲಸ್ಯಕ್ಕೆ ಧನಿಯ ಬಂಧನರೂ ರಕ್ಷಣೆಯೂ ದೊರೆತರೆ, ಮತ್ತೆ ಒಂದು ಕಡೆಯಿಂದ ಕೆಲಸಮಾಡುವ ಮಜೂರಿನ ಜೀವನವೂ, ಒಂದು ಕಡೆಯಿಂದ ಮಾಡಿಸುವವನ ಹಣವೂ ನಾಶವಾಗುವುದೇ ಸರಿ. ಕೆಲಸಗಾರರ ಮನೋವೃತ್ತಿಯನ್ನು ಆಳವಾಗಿ ವಿಚಾರಿಸಿ ಕೊಂಡಿರುವುದರಿಂದಲೇ, ಇಂದು ಸರಕಾರವು ತನ್ನ ಸರ್ವ ಕೆಲಸಗಾರರಿಗೂ ತಕ್ಕ ‘ನಿವೃತ್ತಿದ್ರವ್ಯ’ವನ್ನೋ, ರಜೆಯನ್ನೋ, ಬಿಡುವನ್ನೋ ಕಲ್ಪಿಸಿಕೊಟ್ಟಿರುತ್ತದೆ. ಸರಕಾರೀ ನೌಕರರು ಸಾಲಮೂಲಗಳನ್ನೂ ವ್ಯಾಪಾರ ವಹಿವಾಟುಗಳನ್ನೂ ಮಾಡಬಾರದಾಗಿಯೂ, ಅನ್ಯರ

ಬಡತನಕ್ಕಾಗಿ ಮರುಗುವವನು ಮನುಷ್ಯನನ್ನಿಸಿಕೊಳ್ಳಲು ಅಯೋಗ್ಯನು.

ಜಾಮಿನು ನಿಲ್ಲಬಾರದಾಗಿಯೂ, ಸಾರ್ವಜನಿಕ ಕೆಲಸದಲ್ಲಿ ಕೈಹಾಕಬಾರದಾಗಿಯೂ, ಮುಂತಾಗಿ ಸರ್ಕಾರದ ಅಪ್ಪಣೆಯಿರುವುದು ಅದರ ಅಭೀಷುಗಳ ಕೆಲಸಗಳು ಸ್ವಚ್ಛಂದವಾಗಿ, ಸಾಂಗವಾಗಿ ನೆರವೇರಬೇಕೆಂಬ ಇರಾಧೆಯಿಂದಲೇ.

ಭಂಡವಾಳಗಾರರು ಕೆಲಸಗಾರರನ್ನು ತಮ್ಮಂತೆಯೇ ಎಂದು ಪರಿಭಾವಿಸಬೇಕು. ಅವರ ರಕ್ಷಣೆಯು ತಮ್ಮಿಂದ ಯಾವ ರೀತಿಯಲ್ಲಿ ಪ್ರೇಯಸ್ಕರವಾಗಿ ಆದೀತೆಂದು ಹಿತಚಿಂತನೆಯನ್ನು ಮಾಡಬೇಕು. ಕೆಲಸಗಾರರು ತಮ್ಮ ಗ್ರಹವೆಚ್ಚಗಳ ತಾಪತ್ರಯಗಳಲ್ಲಿ ಸಿಲುಕಿದರೆ, ಅವರಿಗೆ ತಕ್ಕ ಜವಾಬ್ದಾರಿಯಿಂದ ಸಹಾಯವನ್ನೀಯಬೇಕು. ಎಲ್ಲಾ ರೀತಿಯಿಂದಲೂ ಅವರನ್ನು ಸ್ಫೂರ್ತಿಯಿಂದ ಹುರಿದುಂಬಿಸಬೇಕು. ಕಾರಣ-ದಬ್ಬಾಳಿಕೆಯು, ದಂಡೋಪಾಯವು-ನಿರರ್ಥಕವು. ದಯಾ ಭಾವವು-ಸಾಮೋಪಾಯವು ಸರ್ವಸಾಧಕವು.

ಹೀಗೆ ಮಾಡದೆ ಕೆಲಸಗಾರರಿಗೆ ಸ್ವೇಚ್ಛೆ ಪ್ರಕಾರ ಮಜೂರಿಯನ್ನೀಯುವುದಲ್ಲ; ಅವರನ್ನು ತಮ್ಮಿಚ್ಛೆಯಾನುಸಾರವಾಗಿ ಸಿಕ್ಕಾಬಟ್ಟೆ ದಣಿಸುವುದಲ್ಲ. ಸಂಸಾರತಾಪತ್ರಯಗಳಿಂದಾಗಿ ಅವರು ಸಹಾಯವನ್ನು ಯಾಚಿಸಿ ಬಂದರೆ, ಅವರ ಎದೆಗೆ ನಿಷ್ಕರೋತ್ತಿಗಳ ಬಾಣಗಳನ್ನು ಬಿಟ್ಟು ಅವರನ್ನು ಅಧೋಮುಖವಾಗಗೊಡಿಸುವುದಲ್ಲ. ಅವರನ್ನು ತಮ್ಮ ಅವಿಶ್ವಾಸದ, ಅಪನಂಬಿಕೆಯ ಪಾದದಡಿಯಲ್ಲಿ ಒತ್ತಿ ಹಿಡಿಯುವುದಲ್ಲ; ಅವರ ಸಂಬಳವನ್ನು ಮನಃ ಬಂದಂತೆ ಕಡಿಯುವುದಲ್ಲ. ಹೀಗಾದರೆ ಮಾತ್ರ ಬಡವರಿಗೂ ಐಶ್ವರ್ಯವಂತರಿಗೂ ಶ್ರೇಯಸ್ಸಿದೆ. ಸಂಕಿಪ್ತವಾಗಿ ಹೇಳುವುದಾದರೆ, ಬಡವರೂ ಐಶ್ವರ್ಯವಂತರೂ ಪರಸ್ಪರ ನೆಮ್ಮದಿಯಿಂದ, ಒಗ್ಗಟ್ಟಿನಿಂದ, ಸಹಕಾರದಿಂದ, ವಿಶ್ವಾಸದಿಂದ ನಡೆದುಕೊಳ್ಳಬೇಕು.

ಈಗಿನ ಭಂಡವಾಳಗಾರರ ಮತ್ತೊಂದು ವಿಶೇಷ ಗುಣವೇನೆಂದರೆ-ಅವರಿಗೆ ಕಡಿಮೆ ವೆಚ್ಚದಲ್ಲಿ ಹೆಚ್ಚು ಕೆಲಸವಾಗಬೇಕು. ಅಧಿಕ ಲಾಭವು ದೊರೆಯಬೇಕು. ಕೂಲಿಗಾರರಿಗೆ ಎಷ್ಟು ಕಡಿಮೆ ಕೂಲಿಯನ್ನು ಕೊಟ್ಟಿತೋ, ಅಷ್ಟು ಲಾಭವು ಹೆಚ್ಚೆಂದು ಅವರ ಭರವಸೆಯಿರುತ್ತದೆ. ಇಂತಹ ಭರವಸೆಗಿಂತ ಮೂಢ ಸಂಗತಿಯು ಬೇರೆಯಿದೆಯೇ?

ಮಹಾತ್ಮಾಗಾಂಧಿಯವರು ಇಂದಿನ ದಿನದಲ್ಲಿ ಸಾಧಿಸುವ ಬಡ ಜನೋದ್ಧಾರವು ಕೈಗೊಂಡಿ ಬರಬೇಕೆಂದಾದರೆ, ಅವರ ಮನೋಭೀಷ್ವವಾಗಿರುವ ದೀನಜನರ ಸುಖದಿನಗಳು ಹಿಂದೂದೇಶದಲ್ಲಿ ಮೂಡಿಬರಬೇಕೆಂದಾದರೆ, ಅಂತೂ ಭಾರತಭೂಮಿಯು ಉನ್ನತಿಯ ಮಾರ್ಗವನ್ನು ಹಿಡಿಯಬೇಕೆಂದಾದರೆ, ಪ್ರತಿ ಹಳ್ಳಿ ವೆಟ್ಟಣಗಳ ಭಂಡವಾಳಗಾರರು ತಮ್ಮ ಪಾದಸೇವಾನಿರತರಾದ ಬಡ ಬಾಂಧವರ ಮೇಲೆ ದಯಾರ್ಥ ಹೃದಯಿಗಳಾಗಬೇಕು. ತಾವು ಬೇರೆಯಲ್ಲ, ತಮ್ಮ ಕೆಲಸಗಾರರು ಬೇರೆಯಲ್ಲ, ಎಂಬ ಭಾವನೆಯು ಅವರಲ್ಲಿ ತಲೆದೋರಬೇಕು. ಭಂಡವಾಳ ಮತ್ತು ದುಡಿತಗಳೊಳಗೆ ಪರಸ್ಪರ ಐಕಮತ್ಯವು ಸ್ಥಾಪಿತವಾಗಬೇಕು. ಬಡವರೂ ಐಶ್ವರ್ಯವಂತರೂ ನೆಮ್ಮದಿಯಿಂದ, ಒಗ್ಗಟ್ಟಿನಿಂದಿರಬೇಕು.

BUY INDIAN.

ಬೈ ಇಂಡಿಯನ್.

(ಲೇಖಕರು:-ಶ್ರೀ ಬಿ. ನರ್ಸಪ್ಪ)

ದೇಶದೇಳೆಗಾಗಿ ದೇಶಜನರೆ ಇತ್ತ ಕೇಳಿರಿ, |
ದೇಶದಲ್ಲಿ ಆದ ವಸ್ತುವಡವೆಗಳನೆ ಕೊಳ್ಳಿರಿ ||
ದೇಶದಲ್ಲಿ ಆದ ಬಟ್ಟೆಬರೆಗಳನ್ನು ಕೊಂಡರೆ, |
ದೇಶಜನರಿಗಿಂದು ತಪ್ಪುತಿಹುದು ಹಣದ ತೊಂದರೆ || ೧ ||

“ದೊರಗು ಬಟ್ಟೆ ಬೇಡ”ವೆಂದು ನೀವು ಅಲ್ಲಗಳೆಯಲು, |
ಕೊರಗಿಕೊರಗಿ ಸಾಯ್ತು ಕಾಲ ಸನ್ನಿಹಿತವು ಸತ್ಯವು ||
ಮರುಗುತಿಹರು ಬಡವರೆಲ್ಲ; ಕಿವಿಯ ಕೊಟ್ಟು ಕೇಳಿರಿ, |
ಕೊರಗುತಿಹರು ಸಕಲ ಜನರು, ಕಣ್ಣುಬಿಟ್ಟು ನೋಡಿರಿ || ೨ ||

ನೀವು ನೀವೆ ಸುಖದೊಳಿದ್ದು ಕಣ್ಣು ಮುಚ್ಚಿ ಇದ್ದರೆ, |
ನೀವೆ ಉಂಡುತಿಂದು ತೇಗುಗಳನ್ನು ತೇಗುತಿದ್ದರೆ, ||
ಕಾವುದೆಂತು ಮತ್ತು ಹೊಟ್ಟೆಗಿಲ್ಲದಿರುವ ಜನರನು? |
ಜೀವವಿದ್ದು ಫಲವದೇನು ಪರರಿಗಾಗದಾತನು? || ೩ ||

ಹೇಟು, ಬೂಟು, ಕೋಟು, ಟಯ್ ನೀವು ಬಯಸಬೇಡಿರಿ |
ರಾಟೆ ನೂಲಿನಿಂದಲಾದ ವಸ್ತ್ರವನ್ನೆ ಕೊಳ್ಳಿರಿ ||
ವೇಟೆ ಜನರೆ, ನೀವು ಕೃತಕ ಸುಖಗಳನ್ನು ಬಯಸುತ |
ಬೇಟೆಯಾಡ್ವಿರೇನು ನಿಮ್ಮ ಹಳ್ಳಿ ಜನರ ಜೀವನ? || ೪ ||

ಅತ್ತ ನೋಡಿ ಆಂಗ್ಲ ಜನರ ದೇಶಪ್ರೇಮ, ಕಾರ್ಯವ |
ಇತ್ತ ನೋಡಿ ನಮ್ಮ ದೇಶಜನರ ಕುರುಡು ಬುದ್ಧಿಯ ||
ಅತ್ತ ನೋಡಿ ರಾಣಿರಾಜರೆಲ್ಲ ಕೂಡಿ ದೇಶವ |
ಉತ್ತಮತೆಗೆ ತರಲು ಮಾಡುತಿರುವ ಭಾರಿ ಯತ್ನವ || ೫ ||

ದೇಶಿ ದೇಶಿ ದೇಶಿ ದೇಶಿ ದೇಶಿ ಎಂದು ಹೇಳಿರಿ |
ದೇಶಿ ದೇಶಿ ದೇಶಿ ದೇಶಿ ದೇಶಿಯನ್ನೆ ಪಡೆಯಿರಿ ||
ದೇಶಿ ಜನರು ಸ್ಥಾನಿಸಿದ ಸ್ವದೇಶಿ ‘ಲೀಗಿ’ಗೆಲ್ಲರು |
ಬೇಸರಿಸದೆ ಬಂದು ಸೇರಿ ದೇಶಸೇವೆ ಮಾಡಲು || ೬ ||

ರಾಜದ್ರೋಹವಾಗದಯ್ಯ “ಲೀಗಿ”ಗಿಂದು ಸೇರಲು, |
ರಾಜಕೀಯ ಕಾರ್ಯವಲ್ಲ ದೇಶವಸ್ತು ಕೊಳ್ಳಲು, ||
ರಾಜರಿಂದ ವಿಘ್ನವಿಲ್ಲ, ಇಂಥ ಸ್ವಂತ ‘ಲೀಗಿ’ಗೆ |
ರಾಜ್ಯದೇಳೆಗಾಗಿ ಬಂದು ಸೇರಿರಿಂಥ ಲೀಗಿಗೆ || ೭ ||

ಕಷ್ಟವು ತೋಳದಂತೆ—,ಅದು ಯಾವಾಗ ಮೇಲ್ಬೀಳುವುದೆಂದು ಹೇಳಲಸಾಧ್ಯ.

ಮಹಾತ್ಮಾಗಾಂಧಿಯವರ ಗ್ರೇಮಫೋನ್ ರಿಕಾರ್ಡು.

ಭಗವಂತನ ಅಸ್ತಿತ್ವ.

ಎಂಥನಲ್ಲಿ ಜರಗಿದ್ದ ರಾಂಡ್‌ಟೇಬಲ್ ಕೊನ್ಸರ್ಟ್‌ನಿಗಾಗಿ ಮಹಾತ್ಮಾಗಾಂಧಿಯವರು (೨೮ನೇ ಅಗೋಸ್ಟ್ ೧೯೩೧ರಲ್ಲಿ) ಅಲ್ಲಿಗೆ ಹೋಗಿದ್ದರಷ್ಟೆ! ಆ ಸಮಯದಲ್ಲಿ ಕೊಲುಂಬಿಯಾ ಗ್ರೇಮಫೋನ್ ಕಂಪೆನಿಯವರು ಮಹಾತ್ಮರ ಒಂದು ಲೋಕಸಂದೇಶವನ್ನು ರಿಕಾರ್ಡಿಗೆ ತೆಗೆದುಕೊಂಡರು. ಈ ರಿಕಾರ್ಡುಗಳು ಕೋಟಿಗಟ್ಟಳೆಯಾಗಿ ಮಾರಿಹೋಗುತ್ತಿವೆ. ಗ್ರೇಮಫೋನ್ ಇಲ್ಲದ ಬಡ ಕನ್ನಡಿಗರು ಈ ಲೋಕಪೂಜ್ಯರ ಉದಾತ್ತ ಸಂದೇಶವನ್ನು ಅರಿಯಲೆಂಬ ಆಶೆಯಿಂದ ಇದನ್ನು ರಿಕಾರ್ಡಿನಿಂದ ಕನ್ನಡಕ್ಕೆ ಪರಿವರ್ತಿಸಿ ಇಲ್ಲಿ ಕೊಡಲಾಗಿದೆ.

“ಪ್ರಪಂಚದಲ್ಲಿರುವ ಎಲ್ಲಾ ಚರಾಚರ ವಸ್ತುಗಳಲ್ಲಿಯೂ ವ್ಯಾಸಿಸಿಕೊಂಡಿರುವ, ಅವರ್ಣನೀಯವಾದ ಮತ್ತು ಅನ್ಯಕ್ತವಾದ ಚೇತನಾ ಶಕ್ತಿಯೊಂದಿರುವುದು. ಅದು ನನ್ನ ಕಣ್ಣಿಗೆ ಕಾಣುವುದಿಲ್ಲವಾದರೂ, ಅದು ನನ್ನ ಅಂತರ್ಯಕ್ಕೆ ಭಾಸವಾಗುತ್ತದೆ.

ಈ ಅನ್ಯಕ್ತಶಕ್ತಿಯು ತನ್ನ ಇರುವಿಕೆಯನ್ನು ಎಲ್ಲೆಲ್ಲಿಯೂ ಪ್ರಕಾಶಿಸುತ್ತಿದೆ. ಆದರೆ ಇದು ಪ್ರತ್ಯಕ್ಷ ದರ್ಶನಕ್ಕೆ ಸಿಗದು. ಕಾರಣ—ಈ ಶಕ್ತಿಯು ನನ್ನ ಸಕಲ ಇಂದ್ರಿಯಗಳಿಗೂ ಗೋಚರವಾಗುವ ಎಲ್ಲಾ ವಸ್ತುಒಡವೆಗಳಿಂದಲೂ ಪ್ರತ್ಯೇಕವಿರುವಂತಹದು. ವಿಚಾರ ಪರತೆಯಿಂದವಲೋಕಿಸಿದರೆ—ನಾವು ದೇವರ ಇರುವಿಕೆಯನ್ನು ಅಲ್ಪಸ್ವಲ್ಪ ಪರಿಮಾಣದಲ್ಲಿ ಕಂಡುಹಿಡಿಯಬಹುದು. ಅದಕ್ಕಾಗಿಯೇ ಆ ಶಕ್ತಿಯನ್ನು ನಾವು ಇಂದ್ರಿಯಾತೀತವೆನ್ನುವುದು.

ತಮ್ಮ ನಿತ್ಯ ನೈಮಿತ್ತಿಕ ವ್ಯವಹಾರಗಳಲ್ಲಿಯೂ ಕೂಡಾ ತಮ್ಮನ್ನು ಯಾರು, ಏಕೆ ಮತ್ತು ಹೇಗೆ ಆಳುತ್ತಿರುವರೆಂಬ ಸಂಗತಿಯು ಜನರಿಗೆ ತಿಳಿದಿರುವುದಿಲ್ಲ; ಹಾಗಿದ್ದರೂ, ಯಾವುದೋ ಒಂದು ಅಮೋಘ ಶಕ್ತಿಯ ಬಲವತ್ತಾದ ಆಡಳಿತದಲ್ಲಿ ತಾವಿದ್ದೇವೆಂದು ಅವರು ತಿಳಿದಿರುವರು. ಕೆಲವು ವರ್ಷಗಳ ಹಿಂದೆ ನಾನು

ಮೈಸೂರುಪ್ರಾಂತ್ಯದಲ್ಲಿ ಸಂಚರಿಸುತ್ತಿದ್ದಾಗ ಕೆಲ ಬಡಹಳ್ಳಿಗರನ್ನು ಕಂಡು “ಮೈಸೂರು ಸೀಮೆಯನ್ನು ಯಾರು ಆಳುತ್ತಿರುವರು?” ಎಂದು ಪ್ರಶ್ನಿಸಿದೆ. ಅಷ್ಟರಲ್ಲಿ ಯಾರೋ ಒಬ್ಬನು, “ದೇವರೊಬ್ಬನು ಆಳುತ್ತಿರುವನೆ”ಂದು ಉತ್ತರವಿತ್ತನು. ತಮ್ಮ ಅರಸನ ಕುರಿತು ಆ ಜನರಿಗೆ ಅಷ್ಟೇ ಗೊತ್ತಿದ್ದಿತು—ಅರಸನ ಅರಸನಾದ ಭಗವಂತನಿಗೂ ನನಗೂ ಮಧ್ಯೆ ಇರುವ ಅಂತರವೆಂದರೆ—ಆ ಬಡಬಾಂಧವರಿಗೂ ಅವರ ರಾಜನಿಗೂ ಮಧ್ಯೆ ಇರುವ ಅಂತರಕ್ಕಿಂತ ಹೆಚ್ಚಿನದು. ಹೀಗಾಗಿ, ನಾನು ಭಗವಂತನ ಇರುವಿಕೆಯನ್ನು ಕಂಡು ಹಿಡಿಯಲಾರೇನೆಂದರೆ, ಅದೇನು ಆಶ್ಚರ್ಯಕರ ಸಂಗತಿಯಲ್ಲ. ಆದರೂ, ಮೈಸೂರಿನ ಆ ಬಡ ಜನರು ತಮ್ಮ ರಾಜನ ಕುರಿತು ಪರಿಭಾವಿಸುವಂತೆ, ನಾನೂ, ಈ ಪ್ರಪಂಚವು ಒಂದು ಅಪ್ರತಿಹತ ನಿಯಮಕ್ಕೊಳಗಾಗಿದೆಯೆಂದೂ, ಚರಾಚರ ಪ್ರಾಣಿಜಯಗಳೆಲ್ಲ ದುರ್ಭೇದ್ಯವಾದ ಒಂದು ಶಾಸನಕ್ಕೊಳಪಟ್ಟಿವೆಯೆಂದೂ ಭಾವಿಸುತ್ತಿರುತ್ತೇನೆ.

ಇದೇನು ಒಂದು ಕುರುಡು ಕಾನೂನಲ್ಲ. ಕುರುಡು ಕಾನೂನು ಜೀವಂತವಾಗಿರುವ ಪ್ರಾಣಿಗಳ ಆಚರಣೆಗಳನ್ನು ಬಂಧಿಸಿಡಲಾರದು. ಶ್ರೀ ಜಗದೀಶ ಚಂದ್ರಬೋಸರ ಶೋಧಗಳಿಂದ (ಅವರಿಗೆ ಧನ್ಯವಾದಗಳಿರಲಿ!) ಜಡಪದಾರ್ಥಗಳು ಕೂಡಾ ಸಜೀವವಾಗಿರುವವೆಂದು ಪರಿಶೋಧಿಸಲ್ಪಟ್ಟಿದೆ. ಹೀಗಿರುವಾಗ ಪ್ರಾಣಿಜಯವನ್ನೆಲ್ಲಾ ತನ್ನ ನಿಯಮಕ್ಕೊಳಪಡಿಸಿಕೊಂಡಿರುವ ಆ ಶಕ್ತಿಮಯ ನಿಯಮವೇ “ದೇವರು” ಎನ್ನಬಹುದು.

ಈ ನಿಯಮಕ್ಕೂ ಇದರ ಕರ್ತೃವಿಗೂ ಭೇದವಿಲ್ಲ. ನಿಯಮದ ಕುರಿತಾಗಲೀ, ನಿಯಮಕನ ವಿಷಯವಾಗಲೀ, ನಾನು ಜ್ಞಾನವುಳ್ಳವನಲ್ಲವೆಂದ ಮಾತ್ರಕ್ಕೆ “ಆ ನಿಯಮವೂ ಇಲ್ಲ;

ಅದರ ಕರ್ತೃವೂ ಇಲ್ಲ” ಎಂದು ಹೇಳಿರಬಹುದು. ಆ ಹಳ್ಳಿಯವನು ಮೈಸೂರು ದೇವರನ್ನೇ ರಾಜನಿಲ್ಲವೆಂದು ತಿಳಿದುಕೊಂಡಿದ್ದರೂ, ಪ್ರಭುವಿನಾಜ್ಞೆಯನ್ನು ಹೇಗೆ ಉಲ್ಲಂಘಿಸಲಾರನೋ, ಹಾಗೆ ನಾನು ಕೂಡಾ ವಂತನ ಇರುವಿಕೆಯ ಕುರಿತು ಜ್ಞಾನವಿಲ್ಲವೆಂದಾದರೆ, ಭಗವನ್ನಿಯಮವನ್ನು ಅತಿ ಆಚರಿಸಲಾರೆನು. ನನ್ನ ಅಲ್ಪವಾದ ವನ್ನೂ ಅಲ್ಪ ಶಕ್ತಿಯನ್ನೂ ಪರಮಾತ್ಮನ ಜ್ಞತೆ, ಅಮೋಘ ಶಕ್ತಿ ಮತ್ತು ಸರ್ವಶ್ರೇಷ್ಠ ದುರು ತೂಗಿನೋಡಿ, ವಿನೀತನಾಗಿ, ವಿನಯವಾಗಿ, ಭಕ್ತಿವಿಶ್ವಾಸಗಳುಳ್ಳವನಾಗಿ ಭಗವಂತನನ್ನು ನಂಬಿ ಪೂಜಿಸಿದ್ದೇ ಆದರೆ, ನನ್ನ ಜೀವನವು ಸುಗಮವಾಗುವುದು. ಪ್ರಭುವಿನ ಆ ಸಾರಕ್ಕೆ ಒಳಗಾಗಿ ಜೀವನ ಮಾಡುವ ಸುಖವಂತರಾಗಿರುವುದು ಇದಕ್ಕೆ ಸಾಕ್ಷ್ಯವು.

ಈ ಪ್ರಪಂಚದಲ್ಲಿ ಪ್ರತಿಯೊಂದು ವಸ್ತುವೂ ಪ್ರತಿಕ್ಷಣದಲ್ಲೂ ಪರಿವರ್ತಿತವಾಗಿದೆ ಎಂದು ನಾನು ಕಂಡುಹಿಡಿಯಬಲ್ಲೆನು; ಪರಿವರ್ತನೆಗಳಿಗೂ, ಸೃಷ್ಟಿ, ಸ್ಥಿತಿ, ನಶಗಳಿಗೂ ಕರ್ತನಾದ ಪರಮೇಶ್ವರನು ಶಾಶ್ವತನು. ಅವನಿಗೆ ನಾಶವೆಂಬ ನಮಗೆ ದೃಗ್ಗೋಚರವಾಗುವ ಸಕಲವೂ ವಾಗುವುವುಗಳು, ಆದರೆ ಭಗವಂತನು ಸ್ವರೂಪಿಯು.

ದೇವರು ದಯಾವಂತನೋ ದುಃಖತನೋ ಎಂದು ಪ್ರಶ್ನೆಯಾದರೆ, — ಸಂಪೂರ್ಣ ದಯಾಸಾಗರನೆಂದು ನನ್ನ ಮನಸ್ಸಿನಲ್ಲಿ ಅಮೃತತ್ವವೂ, ಅಸಂಖ್ಯ ಸತ್ಯವೂ, ತಮಸ್ಸಿನಲ್ಲಿ ತೇಜಸ್ಸೂ, ಸ್ಥಿರತೆಯು ಸಂಗತಿಯು ಎಲ್ಲಿ ನೋಡಿದರೂ ತಿರುತ್ತದೆ. ‘ಪ್ರಾಣ,’ ‘ಸತ್ಯ,’ ‘ಚಿತ್ತ’ ಹಾಗೂ ಪ್ರೇಮ ಇವುಗಳು


ಮಹಾತ್ಮರು ಧೈವಾಂಶ ಸಂಭೂತರು. ಅವರನ್ನು ನಿಂದಿಸಿ ನರಕಕ್ಕೆ ದುಮುಕಬೇಡ.

ದೇವರೇ. ಆತನೇ ಅತ್ಯುತ್ತಮನೂ ಅವನೇ ಯನೂ.

ದೇವರ ಇರುವಿಕೆಯ ಕುರಿತು ನಮ್ಮ ಬುದ್ಧಿಯು ಮಾತ್ರ ಸಂತ್ಸೈಗೊಂಡರೆ ಸಾಕಾಗಲಿಕ್ಕಿಲ್ಲ. ನಮ್ಮ ಹೃದಯಾಂತರಾಳದಲ್ಲೂ ಪರಿವರ್ತನೆಯುಂಟಾಗಬೇಕು. ಭಕ್ತನು ತೋರಿಸುವ ಕಿಂಚಿತ್ತೇವೆಯಲ್ಲೂ ಕೂಡಾ ದೇವರ ಮಹಿಮೆಯು ಕಂಡುಬರಬೇಕು. ಇದಾಗಬೇಕಾದರೆ ನಮಗೆ ಭಾತಿಕೇಂದ್ರಿಯಾದಿಗಳ ಮಾಹಿತಿಯು ಮಾತ್ರ ಸಾಲದು, ಅದಕ್ಕಿಂತ ಹೆಚ್ಚಿನದ್ದು ಅಗತ್ಯವಿದೆ. ಇಂದ್ರಿಯ ಮುಖೇನ ಉಂಟಾಗುತ್ತಿರುವ ಜ್ಞಾನವು ಸತ್ಯಮಯವಾದುದೇ ಸರಿ; ಆದರೂ ಕೂಡಾ ಒಂದೊಂದು ಸಲ ಚಿತ್ತಭ್ರಾಂತಿಯಿಂದಾಗಿ ಅಸತ್ಯ ಮತ್ತು ವೈಪರೀತ ಜ್ಞಾನವುಂಟಾಗುವುದೂ ಇದೆ. ಇಂದ್ರಿಯಕ್ಕೆ ನಿಲುಕದ ಜ್ಞಾನವು ನಿತ್ಯವಾದುದು. ತಮ್ಮ ಹೃದಯಶಕ್ತಿಯ ಮೂಲಕ ಭಗವಂತನನ್ನು ಕಾಣಬಲ್ಲವರ ಬಾಳುವಿಕೆಯಲ್ಲಿ ಆಗಿಹೋದ ಮಾರ್ಪಾಟುಗಳೇ ಈ ಪ್ರತಿಪಾದನಕ್ಕೆ ಸಾಕ್ಷ್ಯವಾಗಿರುತ್ತವೆ.

ಈ ಮಹದ್ವರುಷರು ಎಲ್ಲಾ ದೇಶಗಳಲ್ಲಿಯೂ ಎಲ್ಲಾ ಕಾಲಗಳಲ್ಲಿಯೂ ಜನಿಸುತ್ತಲೇ ಇರುವರು. ಈ ತತ್ವಾರ್ಥದ ಸತ್ಯತೆಯನ್ನು ಮಾನವನು ಅಲ್ಲಗಳೆಯುವುದಾದರೆ ಅವನು ತನ್ನ ವ್ಯಕ್ತಿತ್ವವನ್ನೇ ಅವಿಶ್ವಾಸಿಸಿದಂತಾಗುವುದು.

ದೇವರ ಮೇಲೆ ನಿಶ್ಚಲವಾದ ವಿಶ್ವಾಸವು ತಲೆದೋರಿದರೆ ಮಾತ್ರ ಆತ್ಮವಿಕಸಿತತೆಯು ಉಂಟಾಗುವುದು. ಈ ರೀತಿಯ ಭಕ್ತಿ ವಿಶ್ವಾಸದಿಂದಾಗಿಯೇ ಭಕ್ತನು ತನ್ನಂತರ್ಯದಲ್ಲಿ ನೆಲೆಸಿರುವ ಭಗವಂತನ ಪ್ರತಿರೂಪವನ್ನು ಕಾಣಬಲ್ಲನು. ಇಂತಹ ವಿಶ್ವಾಸವನ್ನು ಪುಷ್ಟೀಕರಿಸಲು ಬಹಿರ್ವಪಂಚದಲ್ಲಿ ಯೋಗ್ಯ ಪ್ರಮಾಣಗಳು ದೊರೆಯಲಾರವು. ಇದಕ್ಕಾಗಿಯೇ ಭೂಲೋಕವೆಲ್ಲ ಒಂದು ನೈತಿಕ ವಿಚಾರಶಕ್ತಿಯ ಪರಿಪಾಲನೆಗೊಳಗಾಗಿದೆಯೆಂದೂ ಈ ನೈತಿಕ ಶಕ್ತಿಯೇ ಅತ್ಯಮೋಘವಾದುದೆಂದೂ ನಿಶ್ಚಯವಾಗಿ ವಿಶ್ವಾಸಿಸುವುದೇ ಲೇಸು. ಸತ್ಯಕ್ಕೂ ಪ್ರೇಮಕ್ಕೂ ವ್ಯತಿರಿಕ್ತವಾಗಿರುವ ವಿಷಯಗಳನ್ನು ನಂಬದಿರುವುದಕ್ಕಾಗಿ ಅಚಂಚಲ ವಿಶ್ವಾಸವೇ ಉದಾತ್ತವಾದ ಸಲಕರಣೆ. ದೇವರಿರುವನೆಂಬ ನಿರ್ಧಾರವನ್ನು ನಾನು ಕಾರ್ಯರೂಪವಾಗಿ



ಲೇಖಕರು:-ಶ್ರೀ ಕೆ. ಎನ್. ನಾಯಕ್, ಮಂಗಳೂರು.

ಬಡ ಹಿಂದೂದೇಶವು ಅಧೋಗತಿಗಳಿಗಿಳಿಯಲು ಕಾರಣಗಳು ಸಾವಿರವಿವೆ. ಅವುಗಳಲ್ಲಿ “ಬಾಲ್ಯವಿವಾಹ”ವೆಂಬ ಪದ್ಧತಿಯು ಒಂದಾಗಿರುತ್ತದೆ.

ಈ ಪದ್ಧತಿಯು ನಮ್ಮ ಭಗಿನಿವರ್ಗದಲ್ಲಿ ಮಿಲಿಯ ಗಟ್ಟಿ ವಿಧವೆಯರನ್ನುಂಟುಮಾಡಿತ್ತು. ಸಾವಿರಗಟ್ಟಿ ಕುಟುಂಬಗಳನ್ನು ಅಲ್ಲಸಲ್ಲದ ತೊಂದರೆ ತೊಡಕುಗಳಿಗೊಡ್ಡಿತ್ತು. ಲಕ್ಷಗಟ್ಟಿ ವಿಧವೆಯವರ ಜೀವನವನ್ನು ಮುಣ್ಣುಪಾಲು ಮಾಡಿತ್ತು. ದೇಶದಲ್ಲಿ ಸದಾ ಪ್ರಗೃಹಿಸರ ಮಾರ್ಗದಲ್ಲಿ ಧಾವಿಸುತ್ತಿರುವ ಬಡತನವನ್ನು ಹೆಚ್ಚಿಸಿತ್ತು. ಹಾಗಿದ್ದರೂ ಪುರಾಣಮತವಾದಿಗಳು ಇನ್ನೂ ಕಣ್ಣು ತೆರೆದಿಲ್ಲ. ಅವರು ಹೃದಯವನ್ನು ವಿಕಾಸಗೊಳಿಸಲಿಲ್ಲ. ಭಾರತೀಯರಾದ ತಮ್ಮ ಪ್ರಮುಖ ಕರ್ತವ್ಯವೇನೆಂಬುದನ್ನು ಅರಿಯಲಿಲ್ಲ.

ಶಾರದಾ ಕಾನೂನೊಬ್ಬರು ಸರಕಾರದ ಬೆಂಬಲದಿಂದಾಗಿ ಜಾರಿಯಲ್ಲಿರಬೇಕಾದರೂ, ಅದನ್ನು ಕಾರ್ಯಕ್ಕೆ ಹಚ್ಚದವರು ಈಗಿನ ದಿನಗಳಲ್ಲಿ ಹೆಚ್ಚಾಗುತ್ತಿರುವರು. ಎಲ್ಲೆಲ್ಲಿಯೂ ಬಾಲ್ಯವಿವಾಹಗಳು ಆಗುತ್ತಲೇ ಇವೆ. ಶಾರದಾ ಕಾನೂನು ಜಾರಿಯಲ್ಲಿದ್ದೂ ಇಲ್ಲದಂತಾಗಿದೆ.

ತಮ್ಮ ಮಕ್ಕಳು ಚಿಕ್ಕವರಾಗಿರುವಾಗಲೇ ಅವರ “ತಲೆಗೆ ಅಕ್ಕಿ ಹಾಕಿ” ಅವರನ್ನು ಹರಸಿ ತಾವು ಮೇಲೆ ಹೊರಟುಹೋಗಬೇಕೆಂದು ಕೆಲ ಹೆತ್ತವರ ಆಶೆ. ಹೀಗೆ ಬಾಲ “ವಧೂವರರ” ತಲೆಗೆ ಅಕ್ಕಿಯನ್ನು ಹಾಕುವುದಲ್ಲ; ಕಲ್ಲನ್ನು ಹಾಕುವುದು ಎಂದು ಪ್ರತಿಯೊಬ್ಬ ತಂದೆಯೂ ಪ್ರತಿಯೊಬ್ಬಳು ತಾಯಿಯೂ ತಿಳಿದುಕೊಳ್ಳಬೇಕು. ತಮ್ಮ ಹಸುಗೂಸುಗಳಿಗೆ ಮೂಢತನದಿಂದ ವಿವಾಹ ಗೈಯುವ ಹೆತ್ತವರು ತಮ್ಮ ಮಕ್ಕಳ ಭಾವೀ ಜೀವನವನ್ನು ಸುಖಮಯವಾಗಿ ಮಾಡಲಾರರೆಂದು ದೇಶದ ಪ್ರತಿಯೊಬ್ಬ ಧುರೀಣನ ಮತವಾಗಿರುತ್ತದೆ.

ಹುಡುಗಿಯು ಎಷ್ಟು ಸಣ್ಣವಳಾಗಿಯೇ ಇರಲಿ; ಗಂಡನು ಅಕ್ಕಸಿತ ಘಟನೆಗಳಿಂದಾಗಿ ಮೃತಿಯನ್ನೈದಿದರೆ, ಅವಳು ಒಡನೆ “ವಿಧವೆ”ಯ ವರ್ಗಕ್ಕೆ ಸೇರುವಳು.

ನಿರೂಪಿಸಲಾರೆನು. ವಿಶ್ವಾಸಶೃದ್ಧಿಗಳು ವಿವಾದವನ್ನು ಮೀರಿದಂತಹವುಗಳು. ಅಸಾಧ್ಯ ಸಂಗತಿಗಳನ್ನು ಸಾಧಿಸಲು ಯಾರೂ ಯತ್ನಿಸಬಾರದೆಂಬುದೇ ಎಲ್ಲರಿಗೂ ನನ್ನ ಬೋಧನೆ.

ಅವಳನ್ನು ಎಲ್ಲರೂ, (ತಂದೆಯವರು ಕೂಡಾ) ಒಂದು ಅಪಶಕುನದ ಚಿಹ್ನೆಯೆಂದು ಭಾವಿಸುವರು. ಶುಭಕಾರ್ಯಗಳಲ್ಲಿ ಅವಳು ತಲೆಯನ್ನು ಕೂಡಾ ಹೊರತೋರಿಸಬಾರದು. ಹೂ ಮುಡಿದುಕೊಳ್ಳಬಾರದು. ನಗಬಾರದು. ದೇವರ ಪೂಜೆಯ ಕೋಣೆಯನ್ನು ನೋಡಬಾರದು. ಒಟ್ಟಾರೆ, ಅವಳು ಜೀವನ್ಮುಳಾದಂತೆಯೇ ಸರಿ. ವಿವಾಹ ಮಾಡಿದ ತಪ್ಪು ಯಾರದು? ಅದರ ಪರಿಣಾಮವನ್ನು ಅನುಭವಿಸುವುದಾರು? ಅವಳಿಗೆ ಪುನರ್ವಿವಾಹವನ್ನಾದರೂ ಮಾಡುವರೇ? ಆದೂ ಇಲ್ಲ. ಇಂತಹ ಶಾಸನವನ್ನು ಸ್ತ್ರೀಸಮಾಜದ ಮೇಲೆ ಹೂಡಿದ ಹಿರಿಯರೂ, ಶಾಸ್ತ್ರಪುರಾಣಗಳೂ ನಾಶವಾಗಲಿ!

ತಮ್ಮ ಎಳೆಮಕ್ಕಳಿಗೆ ವಿವಾಹವನ್ನು ಅನಿವಾರ್ಯವಾಗಿ ಮಾಡಲೇಬೇಕೆಂದಾಶಿಸುವವರು ವಿವಾಹವೆಚ್ಚವನ್ನು ಒಬ್ಬ ನಂಬಿಗಸ್ಥ ಗೃಹಸ್ಥನೊಡನೆ ತೇವಣಾತಿಯಾಗಿಟ್ಟು ತಾನು ಮರಣಪಟ್ಟರೆ ತನ್ನ ಮಕ್ಕಳಿಗೆ ಆ ಹಣದಿಂದ ಮದುವೆಯನ್ನು ಮಾಡಬೇಕೆಂದು ಹೇಳಬಹುದು. ಆಪ್ತಾಯಸ್ಥ ಮಕ್ಕಳಿಗೆ ಪ್ರಾಯವು ತುಂಬುವ ತನಕ ಹೆತ್ತವರು ಕಾಯುತ್ತಿರಬೇಕು. ಎಂತಹ ಯೋಗ್ಯ ವಧೂವರರೇ ದೊರಕಲಿ, ಮಕ್ಕಳು ಘೃಡರಾಗದೆ ತಾವು ವಿವಾಹವನ್ನು ಮಾಡಲಾರೆವೆಂದು ದೃಢೀಕರಿಸಿಕೊಳ್ಳಬೇಕು. ಎಂದರೆ ಮಾತ್ರ ನಾವು ಬಾಲ್ಯವಿವಾಹ ಪದ್ಧತಿಯನ್ನು ಅದಷ್ಟು ಶೀಘ್ರದಲ್ಲಿಯೇ ದೇಶದಿಂದ ಹೊಡೆದೋಡಿಸಬಹುದು.

ಇನ್ನು ಪುನರ್ವಿವಾಹದ ವಿಚಾರ. ಮದುವೆಯಾಗಲಿಚ್ಛಿಸುವ ಪ್ರತಿಯೊಬ್ಬ ವಿಧವೆಗೂ ತಕ್ಕ ಪುರುಷನೊಡನೆ ವಿವಾಹವನ್ನು ಮಾಡಬೇಕು. ಪುನರ್ವಿವಾಹದ ಹಕ್ಕು ಹೇಗೆ ಪುರುಷನಿಗೆ ಇದೆಯೋ, ಹಾಗೆ ಅದು ಸ್ತ್ರೀಗೂ ಇದೆ. “Woman's cause is Man's. They rise or sink together” ಎಂದು ಒಬ್ಬ ಅಂಗ್ಲ ಕವಿಯು ಹೇಳಿರುವುದು ಅಕ್ಷರಶಃ ಸತ್ಯವು. ಸ್ತ್ರೀಪುರುಷರು ಐಕ್ಯಮತ್ಯದಿಂದಲೇ ಇರಬೇಕೆಂದು ಅವನ ತಾತ್ಪರ್ಯವು. ಪುರುಷನು ನಾಶವಾದರೆ ಸ್ತ್ರೀಯೂ ನಾಶವಾಗುವಳು. ಅವನು ಉನ್ನತಿಯನ್ನು ಹೊಂದಿದರೆ ಅವಳೂ ಉನ್ನತಿಯನ್ನು ಹೊಂದುವಳು.

ವಿಧವೆಯರನ್ನು ರಕ್ಷಿಸಿ, ಬಾಲ್ಯವಿವಾಹವನ್ನು ನಿಲ್ಲಿಸುವುದೇ ಭಾರತೀಯರ ಆದ್ಯ ಕರ್ತವ್ಯಗಳಲ್ಲೊಂದಾಗಿರುತ್ತದೆ.

++ ++

ದಾರಿದ್ರ್ಯವೇ ದರಿದ್ರನಾರಾಯಣನು.

ಮನುಷ್ಯನಿಗೆ ಪ್ರಾಮುಖ್ಯವಾದುದಾವುದು?

“Health is Wealth”

ಲೇಖಕರು—ಶ್ರೀಯುತ ಮ. ಜಾ.

ಆರೋಗ್ಯದಿಂದಿರದ ಮನುಷ್ಯನಿಗೆ ಏನಿದ್ದರೂ ಪ್ರಯೋಜನವಿಲ್ಲ. ಅವನ ಹಣಕಾಸು, ಆಸ್ತಿ ಪಾಸ್ತಿಗಳು ಅವನಿಗೆ ಇದ್ದೂ ಇಲ್ಲದಂತೆಯೇ! ನವನಾಗರಿಕತೆಯ ಚಕ್ರದ ತಿರುಗಾಟಕ್ಕೆ ಈಗಿನ ಕಾಲದ ಸಹಸ್ರಾರು ಜನರು ಅನೇಕ ಕಾರಣಾಂತರಗಳಿಂದ ಸಿಲುಕಿ, ತಮ್ಮ ಆರೋಗ್ಯವನ್ನು ಹಾಳುಗೈಯ್ಯುತ್ತಿರುವರು. ಆರೋಗ್ಯವನ್ನು ಕೆಡಿಸುವ ಒಂದು ಪ್ರವೃತ್ತಿಗೆ ಕೈಯಿಕ್ಕುವುದೂ ಸರಿ; ಮನುಷ್ಯನು ಪ್ರಾಣಹತ್ಯೆಗಾಗಿ ದಿನಾಲೂ ಸ್ವಲ್ಪ ಸ್ವಲ್ಪ ವಿಷವನ್ನು ಸೇವಿಸುವುದೂ ಸರಿ.

ಆರೋಗ್ಯವು ಕೆಡುವುದಕ್ಕೆ ಅನೇಕ ಕಾರಣಗಳಿವೆಯಾದರೂ ಎಲ್ಲವುಗಳಿಗಿಂತಲೂ ವಿಶೇಷ ಪರಿಣಾಮಕಾರಿಯಾದುದು ಮನುಷ್ಯನು ಸೇವಿಸುವ ಆಹಾರ. ದೇಹವು ಒಂದು ಗಡಿಯಾರ. ಅದರೊಳಗೆ ಸ್ವಲ್ಪ ಕೊಳಕು ಸೇರಿಕೊಂಡಿತೆಂದರೆ ಅದು ಹಾಳಾಗಿ ಬಿಡುವುದು. ಗಡಿಯಾರಕ್ಕೆ ‘ಜಾವಿ’ ಕೊಡದಿದ್ದರೆ ಅದು ನಡೆಯುವುದಿಲ್ಲವಷ್ಟೆ? ಹಾಗೆ ದೇಹಕ್ಕೆ ಸರಿಯಾದ ಪೋಷಣೆಯು ಸಿಗದಿದ್ದರೆ ಅದೂ ಹಾಳಾಗುವುದು. ದೇಹಪ್ರಕೃತಿಯನ್ನು ಕೆಡಿಸಿಕೊಳ್ಳುವುದು ಸುಲಭ ಆದರೆ ಅದನ್ನು ಸರಿಗೊಳಿಸುವುದು ಬಹು ಕಷ್ಟ.

ರೋಗರುಜನೆಗಳು ಮನುಷ್ಯನ ಅಕ್ರಮ ಮತ್ತು ಅಜಾಗೃತೆಗಳಿಂದಲೇ ಬರುತ್ತವೆ. ಊಟ ಉಣಿಸುಗಳಲ್ಲಿ ಒಂದು ನಿಯಮವಿಲ್ಲದೆ, ದೇಹ ಪ್ರಕೃತಿಗನುಸಾರವಾಗಿ ನಡೆಯದೆ, ಸಾವಿರಾರು ಜನರು ಮೃತಿಯನ್ನೈದುತ್ತಿರುವರೆಂದು ಒಬ್ಬ ಸುಪ್ರಸಿದ್ಧ ಡಾಕ್ಟರರ ಅಭಿಮತವಿದೆ. ಈಗಿನ ಕಾಲದಲ್ಲಿ ರೋಗಗಳು ಬರದಂತೆ ತಡೆಯಲಿತ್ತಿಸುವವರು ವಿರಳ. ಅದು ಒಂದು ಅಂಟಿಕೊಂಡ ಮೇಲೆ ಅದರ ನಿವಾರಣಾರ್ಥವಾಗಿ ಇದ್ದ ಡಾಕ್ಟರರ ಕೈಕಾಲು ಹಿಡಿದು ಹೆಣಗಾಡುವವರು ಬಹಳ.

ಐಶ್ವರ್ಯವಂತರಿಗಾದರೋ, ಡಾಕ್ಟರುಗಳ ಬೆಂಬಲವಿದೆ. ತಮ್ಮ (Family Doctors) ಕುಟುಂಬ ವೈದ್ಯರ ಸಹಾಯದಿಂದಲೋ ತಮ್ಮ ಹಣದ ಸಹಾಯದಿಂದಲೋ ಸಿರಿಸಂಪನ್ನರು ತಮ್ಮ ರೋಗರುಜನೆಗಳನ್ನು ನಿವಾರಿಸಲು ಸಮರ್ಥರು. ಬಡವರೇನು ಮಾಡುವರು? ಡಾಕ್ಟರು

ರನ ಜೀವನ್ನು ತುಂಬಿಸಲು ಅವರ ಕೈಯಲ್ಲಿ ಹಣವಿಲ್ಲ. ಮದ್ದುಮಾಯಗಳಿಗೆ ಓಡಲು ಅವರ ಬಳಿ ಜನರಿಲ್ಲ! ಅಂತಹ ಬಡವರು ತಮಗೆ ತಗಲಿರುವ ವ್ಯಾಧಿಗಳನ್ನು ನಿವಾರಿಸಿಕೊಳ್ಳುವುದೆಂತು?

ವೆಚ್ಚವಿಲ್ಲದೆ ನಿರ್ಮೂಲಪಡಿಸಲು ಉಪವಾಸವೊಂದು ಬಹು ಸಾಧನಕಾರಿಯು. ರೋಗನಿವಾರಣೆಯಲ್ಲಿ ಉಪವಾಸದ ಪ್ರಯೋಜನವು ಅಪ್ರತಿಹತವಾಗಿರುತ್ತದೆ. ದೇಹಜಾಡೆಯು ತಗಲಿದ ಚಿಹ್ನೆಯು ಕಂಡುಬಂದೊಡನೆ ಉಪವಾಸವನ್ನು ಕೈಕೊಳ್ಳಬೇಕು. ಉಪವಾಸದಿಂದೇನು ಪ್ರಯೋಜನ? ಅದು ದೇಹಾಂತರ್ಯವನ್ನು ಶುಚಿಗೊಳಿಸುವುದು. ಉದರವು ಒಂದು ದೀಪದಂತಿರುತ್ತದೆ. ದೀಪದಲ್ಲಿ ಎಣ್ಣೆಯು ಬರಿದಾದೊಡನೆ, ಬತ್ತಿಯ ಬೆಂಕಿಯು ಬತ್ತಿಯಲ್ಲಿದ್ದ ಎಣ್ಣೆಯನ್ನು ಹೀರಲು ಪ್ರಕ್ರಮಿಸುತ್ತದೆ. ಹಾಗೆ ಉಪವಾಸವನ್ನು ಕೈಕೊಂಡರೆ, ಒಂದೆರಡು ಹೊತ್ತುಗಳ ತನಕ ನಾವು ಯಾವುದನ್ನೂ ತಿನ್ನದಿದ್ದರೆ, ನಿತ್ಯವೂ ಕೆಲಸದಲ್ಲೇ ಇರುವ ದೇಹ ಯಂತ್ರವು ಒಳಗಿದ್ದ ಅಜೀರ್ಣ ವಸ್ತುಗಳನ್ನು ದೀಪವು ಎಣ್ಣೆಯನ್ನು ಹೀರುವಂತೆ, ಚೆನ್ನಾಗಿ ಜೀರ್ಣಿಸುತ್ತದೆ. ಹೊಟ್ಟೆಯನ್ನು ಒಳಗಿನ ಯಂತ್ರವು ತಿಕ್ಕಿ ತೊಳೆದುಕೊಳ್ಳುತ್ತದೆ. ಎಂದೊಡನೆ ಮನುಷ್ಯನಿಗೆ ಸುಖವುಂಟಾಗುವುದು.

ಮನುಷ್ಯನು ನಿದ್ರೆಗಿಡುವುದರಿಂದ ದೇಹ ಪ್ರಕೃತಿಗೆ ಬಹಳ ಹಾನಿಯಿದೆ. ಮೆದುಳುವು ಪ್ರಾಣವಿದ್ದ ಒಂದು ವಿಚಿತ್ರ ವಸ್ತು. ಅದು ನಮ್ಮ ಕೆಲಸವನ್ನು ಬೇಕುಬೇಕಾದಂತೆ ನಿರ್ವಹಿಸುತ್ತದೆ. ಆದರೆ ಅದಕ್ಕೆ ಅಗತ್ಯವಿದ್ದಾಗ ವಿಶ್ರಾಂತಿಯನ್ನು ಕೊಡದಿದ್ದರೆ ಅದು ಕೆಲಸ ಮಾಡಲೊಲ್ಲದು. ಮೆದುಳನ್ನು ಕೆಲಸ ಮಾಡಿಸಿ ಅದಕ್ಕೆ ತಕ್ಕ ಕಾಲದಲ್ಲಿ ವಿಶ್ರಾಂತಿಯಿತ್ತವನ ಮುಖಭಾವವನ್ನು ನೋಡಿರಿ. ರಾತ್ರಿ ನಿದ್ರೆಗಿಟ್ಟು, ಮೆದುಳಿಗೆ ತುಸು ವಿಶ್ರಾಂತಿಯನ್ನೀಯದವನ ಮುಖದ ತೇಜಸ್ಸನ್ನು ನೋಡಿರಿ. ಎರಡನೆಯವನು ಮೊದಲನೆಯವನೆದುರು ಮೃತ

ಶರೀರಿಯೇ ಸರಿ. ನಿದ್ರೆಗಿಟ್ಟವನ ಕಣ್ಣು ಗುಂಡಿಗೊಡುವುವು. ಅವನ ಮುಖವು ಯು ಹಳದಿಯಾಗುವುದು. ಅವನ ಕಣ್ಣು ಸಿತ್ತದೋಷದಿಂದ ಬಾತಿಕೊಳ್ಳುವುವು. ಉಲ್ಲಾಸರಹಿತನಾಗುವನು. ಅವನ ಮನಸ್ಸು ಚಂಚಲವಾಗುವುದು. ಅವನ ಮನಸ್ಸು ಖೇಚ್ಚೆಯು ಪ್ರಬಲವಾಗುವುದು. ಮಾಡಿದ ಕೆಲಸದ ನೆನಪು ಮತ್ತಿರಲಾರದು. ಅವನು ಈಗ ಹೇಳಿದ ಮಾತು ಅವನಿಗೆ ತಿಳಿಯಲಾರದು. ಸಂಕ್ಷೇಪವಾಗಿ ವುದಾದರೆ, ಅವನು ಎಚ್ಚರವಿದ್ದ ಹೆಣದಂತೆ ವನು.

ಆಧುನಿಕ ಕಾಲದಲ್ಲಿ ಜನರು ಸುಖಭೋಗಗಳಿಗೇನೆ ಮನಸ್ಸನ್ನು ಹೆಚ್ಚಾಗಿ ತ್ತಿರುವುದರಿಂದ ಅವರು ಸ್ವಾಭಾವಿಕವಾಗಿ ಪ್ರಕೃತಿಯನ್ನು ಕೆಡಿಸಿಕೊಳ್ಳಲೇಬೇಕಾಗ ಸಿನೆಮಾ, ನಾಟಕ, ಬಯಲಾಟ, ಜಾತ್ರೆ ಹೆಚ್ಚಾಗಿ ರಾತ್ರಿ ಸಮಯದಲ್ಲೇ ನಡೆಯ ರಿಂದಾಗಿ ಎಷ್ಟೊಂದು ಸಹಸ್ರ ಜನರು ನಿದ್ರೆ ತಿಲ್ಲ? ಕ್ಷಣಿಕ ಸುಖಗಳಿಗಾಗಿ ತಮ್ಮ ಲ್ಯವಾದ ಆರೋಗ್ಯವನ್ನು ಹೇಗೆ ಹಾಳುಗೈ ತಿಲ್ಲ?

ಅನೇಕ ಜನರಿಗೆ ಸುಖವೆಂಬುದೇ ತಿಳಿಯದು. ದೈಹಿಕ ಮತ್ತು ಮಾನಸಿಕ ವಣಿಗೆಗೆ ಲೇಶಮಾತ್ರವೂ ಗಮನವನ್ನೀ ಎಲ್ಲಾ ವಿಧದ ಭೋಗಗಳನ್ನೂ ಅಕ್ರಮ ಅನುಭವಿಸುತ್ತ ಜೀವನವನ್ನು ನಡೆಸು ಸುಖವೆಂದು ಅವರ ಭಾವನೆ. ಇಂತ ಸಿಗುವುದಾದರೂ ಏನು? ದುಃಖದ ಭಾರ ಹೊರೆ! ಅದರ ಬದಲಿಗೆ ಅವರು, “ದೇ ಒಂದು ಯಂತ್ರ; ಅದನ್ನು ಜಾಗರೂಕತೆಯ ಪೋಷಿಸುತ್ತಿರಬೇಕು” ಎಂದು ತಿಳಿದುಕೊಂಡು ಮಿತಭೋಗದಲ್ಲಿ ದ್ದರೆ ಯಾವ ಹಾನಿಯೂ ಲಾರದು. ಮನುಷ್ಯನಿಗೆ ಪ್ರಾಮುಖ್ಯವಾದ ಆರೋಗ್ಯ. ಅವನ ಎಲ್ಲಾ ಅಗತ್ಯಗಳಿರ ಆರೋಗ್ಯವೇ ಪ್ರಥಮಸ್ಥಾನವನ್ನು ಹೊ ತ್ತದೆ. ಅದನ್ನು ಕಾಪಾಡುವುದು ಅತ್ಯಗತ್ಯ

ಫಲಾಪೇಕ್ಷಿತನಾಗಬೇಡ. ಕೆಲಸವನ್ನು ಮಾಡು.

++ ++

ಅತ್ಯುತ್ಕೃಷ್ಟ !

ಅತ್ಯುತ್ತಮ !

ಕಾಮಿನಿಯಾ ಟ್ರೊಲೆಟ್ ಸೋಪ್

ಅದನ್ನು ಉಪಯೋಗಿಸಿದವರಿಗೆ ಅದರ ಪ್ರಾಶಸ್ತಿಯೂ,
ಪ್ರಯೋಜನವೂ ತಿಳಿದುಬಾರದಿರದು

ಉತ್ತಮ ತರಗತಿಯ ಬಹು ಬಗೆಯ ಕಾಮಿನಿಯಾ ಸೋಪುಗಳನ್ನೇ ಉಪಯೋಗಿಸಿರಿ

ಕಾಮಿನಿಯಾ ವೈಟ್‌ರೋಸ್ ಸಾಬೂನು, ಕಾಮಿನಿಯಾ ಸೇಂಡಲ್ ಸಾಬೂನು, ಕಾಮಿನಿಯಾ
ಟಾನ್ಸ್‌ಪೇರೆಟ್, ಗ್ಲಿಸಿರಿನ್ ಸಾಬೂನು, ಕಾಮಿನಿಯಾ ಲವೆಂಡರ್ ಸಾಬೂನು,
ದಿಲ್‌ಬಾರ್ ಸಾಬೂನು

ಈ ಮೇಲಿನ ಎಲ್ಲಾ ಸಾಬೂನುಗಳು ಬಹಳ ಪರಿಮಳಭರಿತವಾಗಿದ್ದು ಉಪಯೋಗಿಸುವಾಗ ಮನಾಹ್ಲಾದವನ್ನುಂಟುಮಾಡುತ್ತದೆ

ಕಾಮಿನಿಯಾ ಸಾಬೂನನ್ನೇ ಉಪಯೋಗಿಸಿರಿ!

ಅದನ್ನು ಅಂಗಡಿಯಿಂದ ಪಡೆಯುವಾಗ ಅದರ ಗುಣ ಮತ್ತು ಶುದ್ಧತೆಯ ಚಿಹ್ನೆಯಾದ
“ಕಾಮಿನಿಯಾ” ಎಂಬುದಿದೆಯೋ ನೋಡಿರಿ

3 ತುಂಡುಗಳಿರುವ ಪೆಟ್ಟಿಗೆಗೆ

ರೂಪಾಯಿ 1-0-0.

ವಿ. ಪಿ. ಖರ್ಚು ಪ್ರತ್ಯೇಕ.

ಮಂಗಳೂರು ಏಜೆಂಟರು - ದಿ ಷಹಾ ಕಂಪೆನಿ, ಮಂಗಳೂರು.

SOLE AGENTS:-

Anglo Indian Drug & Chemical Co.,

155 Jumma Masjid—Market,

P. O. Box 2082 BOMBAY.

ಮಧ್ಯಾಹ್ನದ ಸಮಯ, ಹದಿನೆರಡು ಗಂಟೆಯಾಗಿರಬಹುದು. ಸೂರ್ಯನ ಕಾವಿನಿಂದ ಭೂಮಿಯು ಒಡೆಯುವಂತಿದೆ! ಅಂತಹ ಬಿಸಿಲು! ಈ ನೇಳೆಯಲ್ಲಿ ಕದಿರೆಯು ತಿಮ್ಮಪ್ಪ ಶೆಟ್ಟರ ಹೊಲದಲ್ಲಿ ೧೪ ವರ್ಷದ ಕೃಶಾಂಗ ಬಾಲಕನೊಬ್ಬನು ಎರಡು ಎತ್ತುಗಳನ್ನು ಓಡಿಸುತ್ತಾ, ಭೂಮಿಯನ್ನುಳುವುದರಲ್ಲಿ ತೊಡಗಿದ್ದನು. ಅವನ ಮೈಯು ಚಿವರಿನಿಂದ ತೋಯ್ದು ಹೋಗಿತ್ತು. ಕೆಸರಿನಿಂದ ತುಂಬಿದ ತನ್ನ ಮೈಕೈಗಳಿಂದ ಪದೇ ಪದೇ ಬೆವರನ್ನು ಒರಸುತ್ತಿದ್ದನು. ಹಸಿವೆಯನ್ನು ತಾಳಲಾರದೆಯೋ ಏನೋ, ಅವನು ಒಮ್ಮೊಮ್ಮೆ ಉಸ್ರೆಂದು ನಿಟ್ಟುಸಿರನ್ನು ಬಿಡುತ್ತಿದ್ದನು. ಒಮ್ಮೊಮ್ಮೆ ತನ್ನ ಕ್ಲೇಶವನ್ನು ಮರೆಯುವುದಕ್ಕಿಂತ, ಅವನು ಹಳ್ಳಿಯ ತುಂಡು ತುಂಡು ರಾಗಗಳನ್ನು ಹಾಡುತ್ತಿದ್ದನು.

ಇದು ಹಳ್ಳಿಯ ಹುಡುಗನಾದ ಬೋರನೊಬ್ಬ ಬಾಲಕನ ಚಿತ್ರ. ತಂದೆತಾಯಿಗಳನ್ನು ಬಾಲ್ಯದಲ್ಲೇ ಕಳೆದುಕೊಂಡಿದ್ದ ಅವನು ಧನಿಕರಾದ ತಿಮ್ಮಪ್ಪ ಶೆಟ್ಟರ ಮನೆಯನ್ನು ತನ್ನ ಜನೇ ವರ್ಷ ಪ್ರಾಯದಲ್ಲೇ ಸೇರಿದ್ದನು. ಅಂದಿನಿಂದ ಇಂದಿನ ವರೆಗೂ ಅವನು ತಿಮ್ಮಪ್ಪ ಶೆಟ್ಟರ ಮನೆಗೆಲಸಗಳಲ್ಲೇ ನಿರತನು.

ಬೋರನು ಬಹಳ ಗುಣವಂತ. ಸಹನಾಶಕ್ತಿ, ಕ್ಲೇಶಸಹಿಷ್ಣುತೆ, ಧೈರ್ಯ ಮೊದಲಾದ ಅನೋಘಗುಣಗಳು ಅವನಲ್ಲಿ ಮೂರ್ತಿಯಾಗಿದ್ದವು. ಎಂತಹ ಕಷ್ಟ ಕೆಲಸವೇ ಆಗಿರಲಿ, ಅದನ್ನು ತೀವ್ರ ಪ್ರಯತ್ನದಿಂದ ಸಾಧಿಸಿಯೇ ಬಿಡುವನು. ಮನೆಯ ಯಜಮಾನ ತಿಮ್ಮಕ್ಕೆಯೂ ತಿಮ್ಮಪ್ಪರೂ ಅವನನ್ನು ಎಷ್ಟು ಬೇಕಾದರೆ ದಣಿಸಲಿ, ಬೋರನು ಅದನ್ನು ಸಹಿಸಿಕೊಳ್ಳುವನು. ಮೂರು ಮೈಲು ದೂರದಲ್ಲಿರುವ ಅಂಗಡಿಗೆ ಹೋಗಿ ಸಾಮಾನು ತರಲು ಶೆಟ್ಟರು ಅವನನ್ನು ಮಧ್ಯರಾತ್ರಿಯಲ್ಲೇ ಕಳುಹಲಿ, ಅವನು “ಕತ್ತಲಾಯಿತು. ಹಾದಿಯಲ್ಲಿ ಹುಲಿ ಹಾವುಗಳಿವೆ. ಹೆದರಿಕೆಯಾಗುತ್ತದೆ” ಎಂದು ಹೇಳಿದವನೇ ಅಲ್ಲ. ಅಂತಹ ಧೀರ ಪೋರನು ಬೋರ.

ದಾಸತ್ವವೆಂಬುದು ಅಸಹನೀಯವಾದ ವೃತ್ತಿಯು. ದಾಸತನದಿಂದ, ಪರರ ಊಳಿಗದಿಂದ, ಜೀವಿಸುವ ಜೀವನವು ವೃಥಾ! ಅದನ್ನನುಭವಿಸುವುದಕ್ಕಿಂತ ಮನುಷ್ಯನು ಮರಣಪಟ್ಟಿರೆ ಲೇಸು. ಯಜಮಾನನು ಎಷ್ಟೇ ಗುಣವಂತನಿರಲಿ; ಊಳಿಗವು ಊಳಿಗವೇ!—ದಾಸನಿಗೆ ಅದರಿಂದ ಕಿಂಚಿತ್ತಾದರೂ ಲೇಸಾಗಲಿಕ್ಕಿಲ್ಲ—ಸುಖ ಪ್ರಾಪ್ತಿಯಾಗಲಿಕ್ಕಿಲ್ಲ.

ರಾತ್ರಿ ಹನ್ನೊಂದು ಗಂಟೆಯ ಸಮಯ. ಮಳೆಯು ಧಾರಾಳವಾಗಿ ಸುರಿಯುತ್ತಿದೆ. ಕಗ್ಗತ್ತಲೆಯೆಂದು ಬೇರೆ ಹೇಳಬೇಕಾಗಿಲ್ಲ. ಹೊಲಗಡ್ಡೆಗಳಲ್ಲಿ ಕಪ್ಪೆಗಳು “ಟರ ಟರ” ಎನ್ನುತ್ತಿದ್ದವು. ಅಲ್ಲಲ್ಲಿ ನರಿನಾಯಿಗಳು ಕೂಗುತ್ತಿದ್ದವು.

ಇಂತಹ ಸಮಯದಲ್ಲಿ ತಿಮ್ಮಪ್ಪ ಶೆಟ್ಟರ ಮನೆಯ ಬಾಗಿಲಲ್ಲಿ ಬೋರನು ತನ್ನ ಚಾಪೆಯಲ್ಲಿ ಕುಳಿತು ಏನೋ ಆಲೋಚಿಸುತ್ತಿದ್ದನು. ವಾತಾವರಣವು ಬಹಳ ಶೀತ ಭರಿತವಾದುದರಿಂದ ಅವನು ತನ್ನ ೧೧ ಮೊಳ ವಸ್ತ್ರದ ತುಂಡನ್ನು ಹೊದಿದುಕೊಳ್ಳಬೇಕೆಂದು ಯತ್ನಿಸುತ್ತಿದ್ದನು. ಆದರೆ ಅದು ಸಣ್ಣದಾಗಿದ್ದುದರಿಂದ ಅವನ ಇಡೀ ದೇಹವನ್ನು ಅದು ಮುಚ್ಚಲೊಲ್ಲದು. ಪಾಪ, ದೊಡ್ಡ ತುಪ್ಪಟವನ್ನು ಅವನಿಗೆ ಒದಗಿಸಿಕೊಡುವವರಾರು? ತಂದೆತಾಯಿಗಳಿರುವರೇ? ಬಂಧುಬಳಗಗಳಿರುವರೇ? ತಿಮ್ಮಕ್ಕೆಯು ಒಳಗೆ ಮಂಚದ ಮೇಲೆ ಮಲಗಿದ್ದಳು. ಅವಳ ನಾಲ್ವರು ಗಂಡು ಮಕ್ಕಳು ತಮ್ಮ ಕೊಠಡಿಯಲ್ಲಿ ಬೆಚ್ಚನೆ ನಿದ್ರಿಸಿದ್ದರು.

ಅಂದು ತಿಮ್ಮಪ್ಪ ಶೆಟ್ಟರಿಗೆ “ಕೋಳಿಕಟ್ಟಿ”ನ ಉತ್ಸವ! ತನ್ನ “ಮುಲ್ಲೆ” ಕೋಳಿಯೊಂದನ್ನು ಬೆಳಗ್ಗೆ ಆ ಗಂಟೆಗೆ ಕೊಂಡುಹೋದವರು ರಾತ್ರಿ ಅಷ್ಟು ಹೊತ್ತಿನ ವರೆಗೂ ಅವರು ಹಿಂತಿರುಗಲೇ ಇಲ್ಲ. ಅದನ್ನು ಕಂಡು ತಿಮ್ಮಕ್ಕೆಯು ಬೋರನನ್ನು ಹೊರಗೆ ಬಾಗಿಲ ಬಳಿ ಕುಳ್ಳಿರಿಸಿ, ಎಚ್ಚರಿಕೆಹೇಳಿ, ಗಂಡನು ಬಂದೊಡನೆ ತನ್ನನ್ನು ಎಚ್ಚರಿಸಬೇಕೆಂದು ಆಜ್ಞಾಪಿಸಿ, ತಾನು ಸ್ವಸ್ಥಚಿತ್ತದಿಂದ ಒಳಗೆ ಮಲಗಿದಳು. ವಾಚಕ ಮಹಾಶಯ!

ಬಡತನದ ಬಾಳು

ಲೇಖಕರು: ೫೯ ಗೋಪಾಲಕೃಷ್ಣ ಅಡಿಗ, ಬೈಂದೂರು.

(ಸ್ವಕಪೋಲಕಲ್ಪಿತ)

ತಿಮ್ಮಕ್ಕೆಯೂ ಅವಳ ಮಕ್ಕಳುಮರಿಗಳಿಗೂ ಭೋಜನ ಬಿಟ್ಟಿದೆ! ಬೋರನು ಇನ್ನು ತಿಮ್ಮಪ್ಪ ಶೆಟ್ಟರ ಆಗಮ ಮೇಲೆ, ಅವರ ಕೆಲಸಗಳನ್ನು ಮಾಡಿ ಮುಗಿಸಿದ ಊಟ ತೀರಿಸಿ ಮಲಗಬೇಕು.

ಶೆಟ್ಟರ ಮತ್ತು ಅವರ ಅಜ್ಜಿಯ ನಿತ್ಯ ಪೂಜೆಯು ತನ್ನ ಬಡ ದೇಹದೇವಿಗೆ ಆಗುವುದು ಬೇಕೆಂಬ ಬೋರನು ಬಹಳ ಪ್ರಯಾಸದಿಂದ ಎಚ್ಚರವಾಗಿದ್ದನು.

ಆದರೆ ಹಗಲೆಲ್ಲ ದುಡಿದ ದೇಹವನವನು—ಸೂರ್ಯನ ಪೆಟ್ಟು ತಿಂದ ನವನು. ಕೂತ ಕೂತ ಹಾಗೆಯೇ, ಅವನನ್ನು ನಿದ್ರಾದೇವಿಯು ಅಪ್ಪಿಕೊಂಡು ನಿಶ್ಚಿಂತರನ್ನು ಕಂಡರೆ ನಿದ್ರಾದೇವಿಗೆ ಬಹು ಮಮತೆ.

ರಾತ್ರಿ (ಮುಂಜಾನೆ?) ಎರಡು ಗಂಟೆಯು ದಾಟಿಹೋಗಿದೆ. ತಿಮ್ಮಪ್ಪ ಏಳುತ್ತಾ, ಬೀಳುತ್ತಾ, ಕೋಳಿಯು ನಷ್ಟವಾದ ಕೋಪವನ್ನು ನುಂಗುತ್ತಾ ಕಾಲುಮದ್ದದ ಅಮಲಿನಿಂದ ನಗುತ್ತಾ, ಅಳುತ್ತಾ, ಬೈಯುತ್ತಾ, ಮತ್ತು ಪದ ಹೇಳುತ್ತಾ ಬರುತ್ತಿದ್ದರು. ತಾನೆಲ್ಲಿರುವನೆಂದು ಕೂಡಾ ಅವರು ಮರೆತಂತೆಯೇ ಕಂಡಿತು.

“Coming events cast their shadows before” ಎಂದು ಇಂಗ್ಲಿಷ್ ಗಾದೆಯಿದೆ. ಕೆಲವು ಸಲ ನಮಗೆ ಸನ್ನಿಹಿತವಾಗಲಿರುವ ಸುಖಗಳ ನೆರಳು ಪೂರ್ವಭಾವಿಯಾಗಿ ನಮ್ಮ ಮನಸ್ಸಿನಲ್ಲಿ ಹೊಳೆಯುವುದುಂಟು. ಬೋರನಿಗಾಗುತ್ತಿತ್ತು. ಅವನು ನಿದ್ರಾಪರವಶನಾಗಿದ್ದು ಏನೋ ಕನಸು ಕಂಡಿದ್ದನು. (ಕಥೆಗಾರರಾದ ನಾವು ಮನುಷ್ಯನ ಕನಸುಗಳನ್ನೂ ತಿಳಿಯಬಲ್ಲೆವೆಂದು ಬೋರನು ಕನಸಿನಲ್ಲಿ ಅಳುತ್ತಿದ್ದನು. ತಿಮ್ಮಕ್ಕೆಯು ತನಗೆ ಹಿಡಿಸೂಡಿಯಲ್ಲಿ ಯುತ್ತಿದ್ದಂತೆಯೂ, ಅವಳ ಮಕ್ಕಳುಮರಿಗಳು ತನ್ನನ್ನು ಬಲವಾಗಿ ಹಿಡಿದು ತಾವೂ ಗುದ್ದು ಹೊಡೆಯುತ್ತಿದ್ದು ತಾಯಿಯಿಂದಲೂ ಹೊಡೆಸುತ್ತಿರುವಂತೆ ಅವನಿಗೆ ಕಾಣುತ್ತಿತ್ತು. ತಾನು ಹೊಲದಿಂದ ಸ್ವಲ್ಪ ಬೇಗ ಬಂದುಬಿಟ್ಟು ತಿಮ್ಮಕ್ಕೆಯು ಕೋಪಗೊಂಡು ರೌದ್ರಾವತಾರವನ್ನು ತಾಳುವ ಮಹಾರೂಪವೂ ಕಣ್ಣುಮುಂದೆ ನಿಲ್ಲುತ್ತಿತ್ತು ತಿಮ್ಮಪ್ಪ ಶೆಟ್ಟರು ತನ್ನನ್ನು ಹೊಡೆಯುವುದಕ್ಕಾಗಿ ಮಾಡಿನ ಅಡಿಯಲ್ಲಿ ತೂರಿಸಿಟ್ಟಿದ್ದ ನಾಗಬೆತ್ತವೂ ಬೋರನಿಗೆ ಕನಸಿನಲ್ಲಿ ಕಾಣು ಒಮ್ಮೆ ಆ ಬೆತ್ತವು ಬೋರನನ್ನು ನೋಡಿ, “ಪ್ರಿಯ ಬೋರಾ, ನಿತ್ಯದ ಮಿನೀನು ಹೋಗುವೆಯಾ?” ಎಂದು ಪ್ರಶ್ನಿಸಿದಂತೆಯೂ ಭಾಸವಾಯಿತು. ಅ “ಅಯ್ಯೋ! ಸತ್ತೆ” ಎಂಬ ಅರ್ತಧ್ವನಿಯು ಬೋರನ ಕಂಠದಿಂದ ಹಾರಿಹೋ ಕಾರಣವನ್ನು ತಿಳುಹಿಸಲು ವಿಷಾದವೆನಿಸುತ್ತದೆ—ಮದ್ಯದ ಅಮಲಿನಿಂದ ಉನ್ಮತ್ತ ಹೋಗಿದ್ದ ತಿಮ್ಮಪ್ಪ ಶೆಟ್ಟರು ಬಾಗಿಲಲ್ಲಿ ನಿಂತು, ಬೋ.....ರಾ, ಭೂ.....ಬೋ.....ರಾ ಬಾ.....ಗಿ.....ಲು ತೆಗೆ” ಎಂದರು. ಆದರೆ ಬೋರನಿಗಾಗಲಿಲ್ಲ. ನಿದ್ರಾಂಗನೆಯು ಬಿಗಿದಪ್ಪಿಕೊಂಡಿದ್ದಳು. ಶೆಟ್ಟರಿಗೆ ನಿಂತುಕೊಳ್ಳಲಾಗಲಿಲ್ಲ. ಪಾದದಂಡಿದ್ದ ತನ್ನ ಪಾದವನ್ನು ಅವರು ಜಗಲಿಗಿಟ್ಟರು. ಕಾಲಿನಲ್ಲಿದ್ದ ಮೆ ಕದಲಿಸಲೂ ಇಲ್ಲ. ಕಾಲಿಟ್ಟಲ್ಲಿ ಅವರಿಗೆ ಏನೋ ತಾಗಿದಂತೆ ಭಾಸವಾಯಿತು. ಆದರೆ ಮದಿರಾದೇವಿಯು ಜಾಗೃತಳಲ್ಲವಷ್ಟೆ! ಅವರು ಬೋರನ ಕಂಠದ ಕಾಲಿಟ್ಟು ದೃಢವಾಗಿ ನಿಂತುಬಿಟ್ಟರು! ಮೊದಲೇ ಅನ್ನನೀರಿಲ್ಲದ ಕೃಶದೇಹ. ರಲ್ಲೂ ಶೆಟ್ಟರು ಬೋರನ ಕುತ್ತಿಗೆಯ ಮಧ್ಯೆ ಕಾರ್ಕಳ ಗೋಮುಖೇಶ್ವರನಂತೆ ದ್ದಾರೆ. ಮತ್ತೂ ಕರೆಯುತ್ತಾರೆ, “ಬೋ——ರ, ಬೋರ” —ಬೋರನಿಲ್ಲ.

ಸುಖಕನಸನ್ನನುಭವಿಸುತ್ತಿದ್ದ ತಿಮ್ಮಕ್ಕೆಗೆ ತಟ್ಟನೆ ಎಚ್ಚರವಾಯಿತು. ಖಜಾನೆಯೊಳಗಿನ ಹಣದ ರಾಶಿಯನ್ನು ಕನವರಿಸುತ್ತಿದ್ದ ಅವಳು, ಅದರ ಕಾಯಿತೋ ಎಂದು ದಿಗಿಲುಗೊಂಡಳು. ಆದರೆ ಹೊರಗೆ ಗಂಡನ ಆರ್ಭಟವಾಗುವುದನ್ನು ಕೇಳಿ ಎದ್ದುಕೊಂಡಳು. ಗಂಡನು ಜೂಜಿನಲ್ಲಿ ದೊರೆತ ಕೋಳಿ ತಂದಿರುವನೆಂದು ನೆನಸಿ, ಉಲ್ಲಾಸಗೊಂಡಳಾದರೂ, ಅವಳು ಬೋರನ ದಿಟ್ಟತನ

ಬಡವನನ್ನು ಬಳಲಿಸದಿರು. ಅವನ ಬಳಲುವಿಕೆಯೇ ನಿನ್ನ ಅಧೋದಿನ.

ಅವನು ಮಲಗಿ, ಯಜಮಾನರನ್ನು ಸ್ವಾಗತಿಸಿದಿದ್ದಕ್ಕೆ ಕುಪಿಸಿಕೊಂಡಳು. ಮೂಲೆಯ ಕಸಬರಿಕೆಯನ್ನು ತೆಗೆದುಕೊಂಡು ಬಾಗಿಲ ಚಿಕ್ಕ ತಪ್ಪಿಸಿ ಹೊರಗೆ ಬಂದು, ಮೂರು ಬರಲಿಕ್ಕೆ ನಿನಗೆ! ಏಳು, ನಿನಗೆ ಭಾರಿ ನಿದ್ರೆಯೋ?” ಎಂದು ಹೇಳುತ್ತಾ ಬೋರನಿಗೆ ತಟಪಟವೆಂದು ಬಡೆಯಲಾರಂಭಿಸಿದಳು. ದೀಪದ ಮಿಣಿಮಿಣಿ ಬೆಳಕು—ಕತ್ತಲೆಯ ಕವಚ. ತಿಮ್ಮಕ್ಕೇನು ಕಂಡಿತು? ಅವಳು ಕೋಪಾಪೋಷದಿಂದ ಬೈಯುತ್ತಾ, ಬೋರನನ್ನು ಎಚ್ಚರಿಸದಿರೆಂದು ಹೊಡೆಯುತ್ತಾ ಇದ್ದಳು. “ಏಳು, ಇಷ್ಟು ಪೆಟ್ಟು ಬಿಟ್ಟರೂ ಇನ್ನೂ ನಿದ್ರೆಯೇ, ಮುಂಡೆ ಮಗಾ, ನಿನಗೆ ದಿನಾಲೂ ಇಷ್ಟಿಷ್ಟು ಬೀಳದಿದ್ದರೆ, ನೀನು ನಮ್ಮನ್ನು ಮಾರುವಿ!” ಎನ್ನುತ್ತ ಹೊಡೆಯುತ್ತಿದ್ದಳು.

ತಿಮ್ಮಪ್ಪ ಶೆಟ್ಟಿರು ಮಾಲುತಾ ಬಳಿಗೆ ಹೋಗಿ, ವಸ್ತ್ರ ಮುಂಡಾಸುಗಳನ್ನು ಕಳಚಿ “ಅನ್ನ ಹಾಕೇ” ಎಂದು ತಿಮ್ಮಕ್ಕೆಯ ಬಳಿ ಸಾರಿದರು. ಅವಳು ಬೋರನಿಗೆ ಪೆಟ್ಟು ಕೊಡುತ್ತಿದ್ದಲ್ಲಿಗೆ ಬಂದು, ಮದಾಂಧತೆಯಿಂದ ತಿಮ್ಮಕ್ಕೆಯನ್ನು ಬಲವಾಗಿ ಅಪ್ಪಿ ಕೊಂಡು, “ಬಿಡು, ನಾನವನನ್ನು ಎಬ್ಬಿಸುತ್ತೇನೆ” ಎಂದು ಪೌರುಷದಿಂದ ಹೇಳಿ, ಮಾಡಿನ ಚಿತ್ರವನ್ನು ತೆಗೆದು, ತಂದು, ರಪ್! ರಪ್! ರಪ್! ರಪ್! ರಪ್! ರಪ್! ರಪ್! ರಪ್! ರಪ್! ರಪ್! ಎಂದು ಪೆಟ್ಟು ಕೊಟ್ಟರು. ಅದರ ಪಾಪ, ಬೋರನಲ್ಲಿರುವನೆಂದು ಇವರೆಂತು ತಿಳಿದಾರು? ರೋಷಕ್ಕೂ ಶರಾಯಿಗೂ ವಿಚಾರವುಂಟೇ?

ಶೆಟ್ಟಿರು ಬೋರನನ್ನು ಎತ್ತಿದರು. ಮತ್ತೆರಡು ಪೆಟ್ಟು ಕೊಟ್ಟರು. ಅಷ್ಟರಲ್ಲಿ ಅವರ ಕೈಗೆ ಅಂಟು ಏನೋ ತಗಲಿದಂತೆ ಭಾಸವಾಯಿತು. “ಛ! ಸಗಣಿ!” ಎಂದರು ತನ್ನ ಬಿಳಿ ವಸ್ತ್ರಕ್ಕೆ ಒರಸಿಕೊಂಡರು—ನೋಡುತ್ತಾರೇನನ್ನು? ಅದು ಸಗಣಿಯಲ್ಲ—ಗಟ್ಟಿಕಟ್ಟಿದ ರಕ್ತ!!!


ಶೆಟ್ಟಿರ ಮಧು ಮತ್ತು ಕೋಪದ ಉದ್ರೇಕಕ್ಕೆ ಮಂಜಿನ ಗಡ್ಡೆಯನ್ನಿಟ್ಟಂತಾಯಿತು. ದೀಪವನ್ನು ತರಿಸಿ ನೋಡುತ್ತಾರೇನನ್ನು? ತಿಮ್ಮಕ್ಕೆಯ ಮೈತುಂಬಾ ರಕ್ತ! ಹಿಡಿಸೂಡಿಯು ರಕ್ತಮಯ!!! ಶೆಟ್ಟಿರ ವಸ್ತ್ರವೆಲ್ಲಾ ನೆತ್ತರಿನಿಂದ ತುಂಬಿದೆ!! ಬೋರನ ಬಾಯಿಯಿಂದ ರಕ್ತವು ಧರಧರನೆ ಹರಿಯುತ್ತಿತ್ತು.

ಮನುಷ್ಯನು ಎಷ್ಟಾದರೂ ಬಳಲಿ. ಅದರಿಂದ ಸರಕಾರಕ್ಕೆ ಬೇಸರವಿಲ್ಲ. ಅದರ ಅಂತರ ಬಳಲುವಿಕೆಯಿಂದ ಯಾರಾದರೂ ಸತ್ತರೆಂದರೆ, ಸರಕಾರವು ಒಡನೆ ಬರುವುದು. ಬೋರನ ವಿಷಯದಲ್ಲೂ ಹಾಗೆಯೇ ಆಯಿತು ತಿಮ್ಮಪ್ಪ ಶೆಟ್ಟಿರ ಮೇಲೆ ತಪ್ಪು ಸ್ಥಾಪಿತವಾಗಿ ತಕ್ಕ ಶಿಕ್ಷೆಯನ್ನು ವಿಧಿಸಲಾಯಿತು. ತಿಮ್ಮಕ್ಕೆಯನ್ನು ಬಿಟ್ಟುಬಿಟ್ಟರು.

ಹಾ! ಬೋರಾ ನಿನ್ನಂತಹ ಬಾಲಕರು ಹಳ್ಳಿಗಳ ಧನಿಕರ ಉಳಿಗದಿಂದ ಎಷ್ಟೊಂದು ಬಳಲುವುದಿಲ್ಲ! ಅವರನ್ನು ಕೇಳುವವರಿದ್ದಾರೆಯೇ?

ಗಾಂಧೀ ತತ್ವ.

೧. ಪಾವನನು ಪತಿವರ್ಗದವರೊಡಗೂಡಿ, ಭೋಜನ ಮಾಡಿದರಾಗಲಿ, ವಿನಾಹ ವಾದರಾಗಲಿ, ಅವನ ಆಜ್ಞೆಯಿದ್ದ ಹಕ್ಕಾದ ಪಾವನತ್ವವು ನಾರವಾಗಲಾರದು.
೨. ನನಗೆ ಮೂರ್ತಿಪೂಜೆಯ ಮೇಲೆ ನಂಬಿಕೆಯಿದೆ. ಗೋರಕ್ಷಣೆಯ ವಿಶಾಲವಾದ ಅರ್ಥದ ಮೇಲೂ ಭರವಸೆಯಿದೆ.
೩. ನೀನು ಅಹಿಂಸಾಮಯನಾಗಿ ಸತ್ಯಶೋಧನೆಯನ್ನು ಮಾಡು. ಆಗ ಮಾತ್ರ ಹಿಂದೂ ಧರ್ಮವೇನೆಂದು ತಿಳಿದುಬಂದೀತು.
೪. ನಾನು ಮುಸಲ್ಮಾನನ ಮನೆಯಲ್ಲೂ ಉಣ್ಣುವೆನು. ಕಾರಣ—ಆಹಾರದ ವಿಷಯವಾಗಿ ನನ್ನ ಖಂಡಿತವಾದ ಬಂಧನರೂಪದ ನಿಯಮಗಳಿವೆ.
೫. ನೀನು ಅಹಿಂಸಾಮಯನಾಗಿ ಸತ್ಯಶೋಧನೆಯನ್ನು ಮಾಡು. ಆಗ ಮಾತ್ರ ಧರ್ಮವೇನೆಂಬುದು ತಿಳಿದು ಬಂದೀತು.



ಬೆಂಗಳೂರಿನ ಶ್ರೀ. ಎ. ಎನ್. ಸೂರ್ಯನಾರಾಯಣ ರಾವ್
ಇವರಿಂದ ವಿರಚಿಸಲ್ಪಟ್ಟ

“ಖಾದಿಯ ಮಹಿಮೆ”

ಎಂಬ ಸಚಿತ್ರ ಪುಸ್ತಕವು ನಮ್ಮ ದಸ್ತಗತವಾಗಿದೆ. ಕ್ರೌನ್ & ಸೈಜಿನದ್ದು. ಮುದ್ರಾದ ಮುದ್ರಣ ಮತ್ತು ಉತ್ತಮ ಕಾಗದದಿಂದ ರೂಪಿತವಾಗಿದೆ.

ಬೆಲೆ ಕೇವಲ ೧ ಆಣೆ. ಕಲಾ ಮಂದಿರ, ಬೆಂಗಳೂರು ನಗರ, ಇಲ್ಲಿ ಸಿಗುತ್ತದೆ.

ಇದರಲ್ಲಿ ಲೇಖಕರು ಖಾದಿಯ ಮಹಿಮೆಯನ್ನು ಅತ್ಯುತ್ತಮವಾಗಿ, ಸ್ಪೂರ್ತಿಯಿಂದ ವಿವರಿಸುತ್ತಾರೆ. ಮುನ್ನುಡಿಯಲ್ಲಿ ಶ್ರೀ ಸಂಸಿಗೆ ವೆಂಕಟಪತಯ್ಯನವರೆಂದಂತೆ “ಹೊನ್ನಿನ ನಾಡಾದ ಹಿಂದೂಸ್ಥಾನವು ಇಂದು ಮಣ್ಣಿನ ಪಾಲಾಗಿ ದುಃಸ್ಥಿತಿಗಳಿಗಿಳಿಯಲು ಕಾರಣವೇನೆ” ಎಂದು ಗ್ರಂಥದಲ್ಲಿ ಉಲ್ಲೇಖಿಸಲ್ಪಟ್ಟಿದೆ. ಪರಕೀಯರು ಹಿಂದೂದೇಶದ ಹತ್ತಿ ಮತ್ತು ಬಟ್ಟೆವ್ಯಾಪಾರಗಳಿಗೆ, ಮಾಡಿದ ಘಾತ, ನಮ್ಮ ಪ್ರಾಚೀನ ವೈಭವ, ವಸ್ತ್ರ ತಯಾರಿಯಲ್ಲಿ ಪ್ರಖ್ಯಾತರಾಗಿದ್ದ ನಮ್ಮವರು ಕೈಗಟ್ಟಿಲ್ಪಟ್ಟಂತಾಗಿ ವ್ಯಾಪಾರದಲ್ಲಿ ಅರ್ಥೋಗತಿಗಳಾದ ಕಾರಣ, ನೊಂದಲಾದವುಗಳು ಇದರಲ್ಲಿ ವರ್ಣಿಸಲ್ಪಟ್ಟಿವೆ. ಮಹಾತ್ಮಾಗಾಂಧಿಯವರು ನೂಲುತ್ತಿರುವಾಗ, ಭಾರತ ಮಾತೆಯು ಹಿಂದಿನಿಂದ ಉದಯಿಸುತ್ತಿರುವ ಚಿತ್ರಾರ್ಥವಾದ ಚಿತ್ರವೊಂದು ಇದರಲ್ಲಿದೆ. ಅಲ್ಲದೆ ಪ್ರಾಚೀನ ಭಾರತದ ವ್ಯವಸ್ಥೆ, ಇಂದಿನ ಭಾರತದ ದುರವಸ್ಥೆ, ಹತ್ತಿಯ ಕಾಳು ಬಿಡಿಸುವ ರಾಣಿ, ಸಾಧಾರಣ ಜಿಲ್ಲಾ—ಬರಡೋಲಿ ಜಿಲ್ಲಾ, ತಕಲಿಯನ್ನು ತಿರುಗಿಸುವ ಕ್ರಮ, “ನೂಲು ಸುತ್ತುವ ಸಲಕರಣೆಗಳು, ತಕಲಿಯಲ್ಲಿ ನೂಲು ತೆಗೆಯುವ ಕ್ರಮ, ದಾರದಂಡೆಯನ್ನು ರಚಿಸುವ ಕ್ರಮ, ಉತ್ತಮವಾದ ಚರಕ ನೊಂದಲಾದವುಗಳ ಲೈನ್ ಬ್ಲೋಕ್ ಚಿತ್ರಗಳಿವೆ. ಖಾದಿ ಪ್ರಚಾರವು ಭರದಿಂದ ಸಾಗುತ್ತಿರುವ ಈ ಸಮಯದಲ್ಲಿ ಈ ಪುಸ್ತಕವನ್ನು ಪ್ರತಿಯೊಬ್ಬರೂ, ಮುಖ್ಯತಃ ನಮ್ಮ ವಾಚಕರೆಲ್ಲರೂ ಅತ್ಯಗತ್ಯವಾಗಿ ತರಿಸಿ ಓದಿಕೊಳ್ಳಲೆಂದು ನಾವು ಹಾರೈಸುತ್ತೇವೆ. ರಚಯಿತರು ಇದನ್ನು ತಯಾರಿಸಲು ಹೆಚ್ಚಿನ ಸಾಧನ ಗೈದಿರುವರೆಂದು ಸ್ಫುಟವಾಗಿ ಕಂಡುಬರುತ್ತದೆಯಾದರೂ, ಅವರು ಇದರ ಬೆಲೆ ಬರೇ ಒಂದಾಣೆಯಾಗಿಟ್ಟಿದ್ದರಿಂದ ಕರ್ಣಾಟಕಕ್ಕೆ ಮಹದುಃಖಕಾರ ಮಾಡಿದಂತಾಯಿತು.

ಇದನ್ನು ಓದಿದ ಎಂತಹ ವಿದೇಶಿ ಪುರಸ್ಕರ್ತನೂ ಸ್ಪಂದಿಸಿ—ಖಾದಿ ಧರಿಸಿಕೊಳ್ಳುವನೆಂದು ಪ್ರತಿಜ್ಞೆಯನ್ನು ಮಾಡದಿರಲಿಕ್ಕಿಲ್ಲ; ಅಂತಹ ಭಾವೋದ್ರೇಕಪರತೆಯಿಂದ, ಉಚ್ಚ ಕಾರಣಸಹಿತವಾಗಿ ಬರೆಯಲ್ಪಟ್ಟಿದೆ. ದೇಶದ ಕಡೆಗೆ ನಮ್ಮ ಕರ್ತವ್ಯವೇನು? ಗಿರಣಿ ವಸ್ತ್ರಗಳ ಅವಸ್ಥೆಯೇನು? ಖಾದಿಯೆಂದರೇನು? ಅಬಾಲವೃದ್ಧರು ಏಕೆ ನೂಲಬೇಕು? ಎಂಬ ಅನೇಕ ಪ್ರಶ್ನೆಗಳಿಗೆ ಇದರಲ್ಲಿ ತಕ್ಕ ಉತ್ತರವಿದೆ. ಪ್ರಚಾರಕಾರ್ಯಕ್ಕಾಗಿ ಹೊರಡುವ ಖಾದಿ ಪ್ರೇಮಿಗಳೂ ಬೈ ಇಂಡಿಯನ್ ಸಂಸ್ಥೆಯವರೂ ಈ ಪುಸ್ತಕವನ್ನು ಪಡೆದು ಪ್ರಚಾರಕಾರ್ಯದಲ್ಲೂ ಪಯೋಗಿಸುವರೆಂದು ನಂಬುವೆವು. ಪ್ರಚಾರಕಾರ್ಯಕ್ಕಾಗಿ ದಂಚುವವರೂ ವ್ಯಾಪಾರಿಗಳೂ ೧೦೦ ಪುಸ್ತಕಗಳಿಗೆ ೫ ರೂಪಾಯಿಗಳು ಮಾತ್ರ. ಪ್ರತಿ ಕನ್ನಡಿಗನು ಇದನ್ನು ಓದಲೆಂದು ಪುನಃ ಹಾರೈಕೆ.

“ಬಡವರ ಬಂಧು”ವಿಗೆ ಚಂದಾದಾರರಾಗಿರಿ.

ಬೆಂಗಳೂರು,

೨-೪-೧೯೩೨.

ಮಾ! ರಾ! ರಾ! ರಾಮರಾಯರಿಗೆ.

ಸ್ವಾಮಿ, ನಾನು ಅನ್ಯಗತಿಕನಾಗಿ ಬೆಂಗಳೂರಿಗೆ ತೆರಳಿದ್ದ ಸಂಗತಿಯು ತಮಗೆ ವಿವಿಧವಿಧವಾದ! ಇಲ್ಲಿ ಬಂದು ತಲೆ ಮೊಡನೆಯೇ ನನ್ನ ಭಾಗ್ಯದೇವತೆಯು ನಕ್ಕುಬಿಟ್ಟಳು — ನನಗೆ ಇಲ್ಲಿನ ಓಲ್ ಇಂಡಿಯಾ ಮಿಲ್ಲಿನ ಮೃದಲಿಕರೊಬ್ಬರ ಸ್ನೇಹಲಾಭವಾಗಿ, ಅವರ ಕುರುಣೆಯಿಂದ ಈಗ ಒಂದು ಸದುದ್ಯೋಗವು ಲಭ್ಯವಾಗಿದೆ. ೩೫೦ ರೂಪಾಯಿ ಸಂಬಳ ತಿನ್ನುವ ಮಿಲ್ ಸೆಕ್ರೆಟರಿಯು ನಾನಾಗಿರುತ್ತೇನೆ. ಈಗಲೂ ನನಗೆ ಲಲಿತೆಯ ನೆನಪುಂಟಾಗುತ್ತದೆ. ಆದರೆ ಬಡವನಿಗೆ ಹೆಣ್ಣು ಕೊಡೆನೆಂದು ನೀವು ಮೊದಲೇ ಹೇಳಿರುವಿರಿ! ನಾನು ಬೇಗನೇ ಊರಿಗೆ ಬರುವವನಿದ್ದೇನೆ. ನನ್ನ ಹರಕು ಮುರುಕು ಗುಡಿಸಲನ್ನು ನೋಡಬೇಕೆಂಬ ಮನಸ್ಸಾಗಿದೆ.

ಇಂತಿ ತಮ್ಮ,

ಕಮಲಾಕರ.

ರಾಮರಾಯರು ಕಮಲಾಕರನ ಈ ಪತ್ರವನ್ನು ಮೂರು ಮೂರು ಸಲ ಓದಿ ನೋಡಿದರು. ಅರ್ಥವು ಭಿನ್ನವಾಗಿರಲಿಲ್ಲ. ಮನದಲ್ಲೇಕೋ ಒಮ್ಮೆ ಕಳವಳ ಗೊಂಡರು — ಬೆರಳು ಕಚ್ಚಿದರು. ಹಿಂದೊಮ್ಮೆ ಕಡುಬಡವನಾಗಿದ್ದ ಕಮಲಾಕರನು ತನ್ನಲ್ಲಿ ಅಶ್ರಯವನ್ನು ಯಾಚಿಸಿ ಬಂದಿದ್ದಾಗ, ಅವನಿಗೆ ತಾನು ಬೈದಿದ್ದ ಸಂಗತಿಯು ಅವರ ಸ್ಮರಣೆಗೆ ಬಂತು. ಅಂದು ಅವನನ್ನು ತಿರಸ್ಕರಿಸಿದುದಕ್ಕಾಗಿ ಇಂದು ಪಶ್ಚಾತ್ತಾಪಗೊಂಡರು.

ರಾಮರಾಯರು ಒಬ್ಬ ಧನಿಕರಿದ್ದರು. ಸ್ವಲ್ಪ ಅಹಂಭಾವದವರು. ಸಾಧಾರಣವಾದ ಬಡಜನರನ್ನು ಕಂಡರೆ ಅವರಿಗೆ ಬೀದಿನಾಯಿಗಳನ್ನು ಕಂಡಂತಾಗುತ್ತಿತ್ತು. ಅವರು ಲೋಕದಲ್ಲಿ ಅಸಹ್ಯವಾಗಿ ಕಾಣುತ್ತಿದ್ದುದೆಂದರೆ, ಬಡವರನ್ನು ಮಾತ್ರ! ಯಾರಲ್ಲಿ ಹಣವಿಲ್ಲವೋ, ಅವರು ರಾಮರಾಯರಿಗೆ ಮುರಕಲ್ಲು. ಯಾರು ಧನಿಕರೋ ಅವರು ಅವರಿಗೆ ರತ್ನ — ಅಂತಹ “ಸಾಧ್ವಿ” ಅವರು.

ಅವರ ಈ ಗುಣವನ್ನು ನೆಲಕ್ಕಪ್ಪಳಿಸುವುದಕ್ಕಾಗಿಯೇ ಎಂಬಂತೆ, ಅವರಿಗೆ ಒಬ್ಬಳು ಪುತ್ರಿ. ಮದುವೆಗೆ ಬೆಳಿದವಳು. ಅವಳಿಗಾದರೂ ಸಮ್ಯಕ್ವೈಯಾಗಳನ್ನು, ಸಜ್ಜನರನ್ನು, ದೀನರನ್ನು ಕಂಡರೆ ಬಹು ಮಮತೆ, ನೆರೆಕರೆಯಲ್ಲಿ ಯಾರಾದರೂ ಬಳಲುತ್ತಿರುವರೆಂದರೆ, ಅವಳ ಹೃದಯವು ಕರಗಿ ನೀರಾಗುತ್ತಿದ್ದಿತು — ಚಡಪಡಿಸುತ್ತಿದ್ದಿತು. ಅವರನ್ನು ಧರಿಸಬೇಕೆಂದೇ ಅವಳ ಹಟ! ಅದಕ್ಕಾಗಿಯೇ ಲಲಿತೆಯನ್ನು ಅವಳ ನೆರೆ ಕರೆಯ ಹೆಂಗಸರು “ಧಾತ್ರಿ ಲಲಿತೆ” ಎಂದು ಕರೆಯುತ್ತಿದ್ದರು.

ನೆರೆಹೊರೆಯಲ್ಲೇ ಇದ್ದ ಕಮಲಾಕರನಿಗೆ ಲಲಿತೆಯ ಪ್ರೇಮಕಿರಣಗಳು ಕಂಡುವು. ಲಲಿತೆಗೂ ಅವನ ಉಜ್ವಲ ಪ್ರೇಮ ಪ್ರಕಾಶವು ತೋರಿಬಂತು. ಇಬ್ಬರನ್ನೂ ಪ್ರೇಮ ಪಾಶವು ಬಿಗಿಯಿತು.

ಕೆಲವು ವರ್ಷಗಳು ದಾಟುತ್ತಲೇ ಕಮಲಾಕರನ ಹೆತ್ತವರು ಸಂಧಾನವನ್ನೊದ್ದಿದರು. ಬಡತನದ ಆಘಾತದಿಂದ ಬುದ್ಧಿಕಲಿಯಲು ಕಮಲಾಕರನನ್ನು ಬಿಟ್ಟುಹೋದರು. ಅವನು ಬಹು ಕಷ್ಟಪರಂಪರೆಗಳನ್ನನುಭವಿಸಿದ. ಹೇಗೋ ರಾಮರಾಯರ ಬಳಿ ಸೇರಿ ಅಶ್ರಯವನ್ನು ಬೇಡಿದ. ಆದರೆ ರಾಮರಾಯರು ಬಡವರನ್ನು ಕಾಣುವ ದೃಷ್ಟಿಯು ಯಾವುದೆಂದು ಮೊದಲೇ ಹೇಳಿದೆಯಷ್ಟೆ. — ಕಮಲಾಕರನಿಗೆ ತಿರಸ್ಕಾರದ ಶೂಲವು ಚುಚ್ಚಲ್ಪಟ್ಟಿತು. ಊರು ಬಿಟ್ಟು ಓಡಿದ. ದೈವವಶಾತ್ “ಘನ ಉದ್ಯೋಗ ಸ್ಥಾನಾದ.” ಆದರೆ ಅವನು ಲಲಿತೆಯನ್ನು ಮರೆಯಲಿಲ್ಲ. ಪತ್ರಮುಖೇನ ಅವನು ಅವಳ ಬಳಿಯಲ್ಲೇ ಇದ್ದ. ಅವಳೂ ಹಾಗೆಯೇ ಅವನಿಗೆ ಎರಡು ದಿವಸಗಳಿಗೊಮ್ಮೆ ಒಂದು ಪತ್ರವನ್ನು ಬರೆಯುತ್ತಿದ್ದಳು. ಈ ಗುಟ್ಟು ಬೇರಾರಿಗೂ ತಿಳಿದಿಲ್ಲ.

ಕಮಲಾಕರನ ಬೋಂಬು!

ಲೇಖಕರು: — ೫೧ ಎನ್. ಸುಂದರರಾವ್, ಮಂಗಳೂರು.

ರಾಮರಾಯರು ಕಮಲಾಕರನನ್ನು

ಪತ್ರವನ್ನು ತನ್ನ ಹೆಂಡತಿಗೂ ಮಕ್ಕಳಿಗೂ ತೋರಿಸಿದರು. ಪತ್ನಿಯೊಡನೆ ಒಂದು ವಿಷಯವನ್ನು ಗುಟ್ಟಿನಿಂದ ದರು.

X X X

ಆದಿತ್ಯವಾರ ದಿನ. ಕಮಲಾಕರನು

ತನ್ನ ಪತ್ರದ ಮೇರೆಗೆ ಇಂದು ಬೆಂಗಳೂರಿನಿಂದ ಮಂಗಳೂರು ರೈಲ್ವೇ ನಿಲ್ದಾಣಕ್ಕೆ ಇಳಿದಿದ್ದನು. ಅವನ ಗುರುತು ಯಾರಿಗಾದರೂ ಫಕ್ಕನೆ ಆಗುವಂತಿದ್ದಿಲ್ಲ. ರಾಮರಾಯರ ಬೂಟ್, ಕೋಟ್ ಹಾಕಿ ಕಣ್ಣಿಗೆ ಕನ್ನಡಕವನ್ನಿಟ್ಟು ಒಳ್ಳೆ ಅಚ್ಚು ಮೆಚ್ಚಾಗಿ ಕಾಣುತ್ತಿದ್ದ. ಐಶ್ವರ್ಯವಂತರಿಗೆ ಅಭಿಮಾನವು ಹೆಚ್ಚು. ಆದರೆ, ಸಮಯದಲ್ಲಿ ಅವನು ಮಾರಲೂ ಸಿದ್ಧರಿರುತ್ತಾರೆ. ಒಂದು ವೇಳೆ ಅವರದನ್ನು ಮಾರಿದರೂ ಅವನು ನೋಡಿ : ಛೇ! ಎನ್ನುವವರಿಲ್ಲ. ಹಾಗೆಂದು, ಬಡವನು ತನ್ನ ಕಿಂಚಿತ್ ಗೌರವವನ್ನು ಹಾನಿತಪ್ಪುವ ಕೆಲಸವನ್ನು ಮಾಡಲಿ! — ಎಲ್ಲರೂ ಅವನನ್ನು ನೋಡಿ : ಕೇಕೆ! ವರು. ರಾಮರಾಯರು ತನ್ನ ಅಭಿಮಾನವನ್ನು ಮಾರಿಯೇ ಬಿಟ್ಟರು. ನನ್ನ ವನ್ನು ಮುಣ್ಣುಪಾಲಾಗಿ ಮಾಡಿ, ಅಂದು ತಾನು ಮನೆ ಬಾಗಲಿನಿಂದ ದೂಡಿಬಿಟ್ಟ ಕಮಲಾಕರನನ್ನು ಸ್ವೇಶನಲ್ಲಿ ಭೇಟಿಯಾದರು. ಹೇಗೋ ಮಾಡಿ ಅವನನ್ನು ಮನೆಗೆ ಕರೆತಂದರು. ಮುಖಸ್ತುತಿಗಳಿಗಾರಂಭಿಸಿದರು. — “ನನ್ನ ಮಗಳನ್ನು ಯಾರಿಗೂ ಕೊಡಲೊಲ್ಲೆ. ನಿನ್ನ ಪಾದಸೇವೆಯೇ ಲಲಿತೆಗೆ ಯೋಗ್ಯವಾದುದು. ನೀನವಳನ್ನು ಸ್ವೀಕರಿಸಬೇಕು. ಪೂರ್ವದಲ್ಲಿ ನಡೆದು ನಡೆದುಹೋಯಿತು” ಹೇಳಿದರು. X X X X

೫೧ಎಂ ಲಲಿತೆಗೂ ೫೧ಎಂ ಕಮಲಾಕರನಿಗೂ ವಿಜ್ರಂಭಣೆಯಿಂದ ವಾಯಿತು. ತನ್ನ ಮಗಳಿಗೆ ಅನುರೂಪನಾದ, ಸಿರಿಯುತನಾದ ವರನು ದೊಡನೆಂದು ರಾಮರಾಯರೂ ಅವರ ಪತ್ನಿಯೂ ಹಿರಿಹಿರಿ ಹಿಗ್ಗಿದರು — ಕುಗ್ಗಿದರು.

ದಂಪತಿಗಳು ಬೆಂಗಳೂರನ್ನು ಸೇರಿ ಇಂದಿಗೆ ಎರಡು ತಿಂಗಳುಗಳಾದುವು. ರಾಮರಾಯರು ಕುರ್ಚಿಯ ಮೇಲೆ ಕುಳಿತು ಗಲ್ಲಮೀಸೆಗೆ ಕೈಹಾಕಿ ಅದನ್ನು ತಿರುಗಿಸಿ ಏನೋ ಆಲೋಚಿಸುತ್ತಿದ್ದರು. ಅಷ್ಟರಲ್ಲಿ ಟಿಪ್ಪಾಲುವೇದೆಯು ಒಂದು ಪತ್ರವನ್ನು ತಂದು ಮೇಜಿನ ಮೇಲಿಟ್ಟು. ಅದನ್ನು ರಾಮರಾಯರು ತಟ್ಟನೆ ಓಡಿದು ತೀರ್ಥರೂಪ ಮಾವಯ್ಯನವರಿಗೆ, ೬-೬

ನವಜಾಮಾತನಾದ ಕಮಲಾಕರನ ಪ್ರಣಾಮಗಳು. ತರುವಾಯ, ನಾನೂ ತೆಯೂ ಸೌಖ್ಯದಿಂದಿದ್ದೇವೆ. ನಮ್ಮ ವಂಚನೆಗಾಗಿ ಕ್ಷಮಿಸಿರಿ. — ಆದರೆ, ನಿಮಗೆ ಪ್ರಥಮದಲ್ಲಿ ತಿಳಿಯಲೇಬೇಕೆಂದಂತೆ “೩೫೦ ರೂಪಾಯಿ ಸಂಬಳ ತಿನ್ನುವ ಮಿಲ್ ಸೆಕ್ರೆಟರಿಯಾಗಿ” ಬೆಂಗಳೂರಿನಲ್ಲಿ ಬರೇ ೨೨ ರೂಪಾಯಿ ಮಾಸಿಕ ತಲಬನ್ನು ತಿನ್ನುವ ಬಡವನೊಬ್ಬನಂತಹ ಧನಿಕರು ಬಡವರನ್ನು ಕಡೆಗಣ್ಣಿನಿಂದ ನೋಡುವುದನ್ನು ನಿಲ್ಲಿಸಬೇಕೆಂದು ಪ್ರಿಯ ಲಲಿತೆಯನ್ನು ನನ್ನವಳನ್ನಾಗಿ ಮಾಡಿಕೊಳ್ಳಬೇಕೆಂದೂ ನಾನು ಅಂದು ನಿಮಗೆ ಸುಳ್ಳು ಪತ್ರವನ್ನು ಬರೆದಿದ್ದೆನು. ಇದನ್ನು ಕೇಳಿ ಗಾಬರಿಗೊಳ್ಳಬೇಡಿ. ನಿಮ್ಮ ಮನಸ್ಸು ಸುರಕ್ಷಿತವಾಗಿಯೇ ಇರುವಳು. ಇದರೊಡನೆ ಅವಳೂ ಒಂದು ಪತ್ರವನ್ನಿಟ್ಟಿರುತ್ತಾ ಓದಿರಿ. ಇಂತಿ, ಕಮಲಾಕರ.

ತೀರ್ಥರೂಪ ತಂದೆಯವರ ಚರಣಾರವಿಂದಗಳಿಗೆ,

ಒಬ್ಬ ಧನಿಕನನ್ನೇ ನೀವು ನನಗೆ ಮದುವೆ ಮಾಡಬೇಕೆಂದಿದ್ದಿರಿ, ನಿಮ್ಮ ಆಶೆಯೇ ಸ್ವಾಭಾವಿಕವಾದುದೇ. ಆದರೆ ನೀವು ಬಡವರ ಕಡೆಗೆ ತೋರುತ್ತಿದ್ದ ತಿರಸ್ಕಾರವನ್ನು ನೋಡಿ ನೋಡಿ, ನನ್ನ ಹೃದಯವು ಕರಗಿತು. ಬಾಯ್ಕಿಡಲಾರದಾಗಿದ್ದೆ. ನನ್ನ ಹಣದ ಗೌರವ, ಮತ್ತು ದುರಭಿಮಾನಗಳಿಗೆ ತಕ್ಕ ಪಾಠವನ್ನು ಕಲಿಸಬೇಕೆಂದು ನನ್ನ ಪತ್ನಿಯೊಡನೆ ವ್ಯವಹಾರಗಳನ್ನು ಮಾಡಿದ್ದೆ. ನಾವು ವಿಜಯಿಗಳಾದವು ಇನ್ನಾರೂ ದೀನರ ಮೇಲೆ ವಾತ್ಸಲ್ಯವನ್ನಿಡಿರಿ. ಇಂತಿ, ಎಂ. ಲಲಿತೆ.

ವಾಚಕ! ಕಮಲಾಕರನ ಬೋಂಬನ್ನು ನೋಡಿ ಈಗ ರಾಮರಾಯರಿಗೇನಾಗಬೇಕು

ಭಿಕ್ಷುಕನಿಂದ ತೊಡಗಿ ಚಕ್ರವರ್ತಿಯ ವರೆಗಿನವರೂ ಬಡವರೇ.

ವಿವೇಚ.

ದಕ್ಷಿಣ ರೋಡ್‌ಸಿಯಾ ಎಂಬಲ್ಲಿ ನಿಗೋ ಜಾತಿಯವರಿಗೆ ಕ್ರೈಸ್ತಧರ್ಮವನ್ನು ಬೋಧಿಸಿ ಅವರ ತಲೆ ಹಾಳು ಮಾಡಲಿದ್ದ ನಾಲ್ಕು ಮಂದಿ ಅಮೇರಿಕನ್ ಪಾದ್ರಿಗಳನ್ನು ಅಲ್ಲಿಯವರು ಗಡಿಪಾರು ಮಾಡಿದರು. ಕರ್ಮದ ಫಲ ಕಾಣುವುದೆಂದರೆ ಹೀಗೆಯೇ!

ಲಂಡನ್ನಿನಿಂದ ಹಿಂದೂದೇಶದ ವರೆಗೆ ಒಂದು ಮಾರ್ಗವನ್ನು ರಚಿಸಿ, ಅದರಲ್ಲಿ ಮೋಟರ್ ಗಾಡಿಗಳು ಓಡುವಂತೆ ಅನುಕೂಲಿಸಬೇಕೆಂದು ಅಲೋಚನೆಯಾಗಿದೆ. ಅರಸರನ್ನು ನೋಡಲು ಹೋಗಬಹುದಲ್ಲ!

ಪೋರ್ ಬಂದರಿನ ಮಹಾರಾಜರ ಮುಂದಾಳುತನದಿಂದ ಆಖಿಳ ಭಾರತ ಕ್ರಿಕೆಟ್ ಪಂಗಡವೊಂದು ಇಂಗ್ಲೆಂಡಿಗೆ ಹೋಗಿದೆ. ಹಿಂದೂದೇಶದ ಆಟಗಾರರು ಅಂಗ್ಲೀಯರನ್ನು ಸೋಲಿಸುತ್ತಿರುವರು. ವಜೀರ ಅಲಿ ಎಂಬವರ ತಲೆಗೆ ಪೆಟ್ಟು ಬಿದ್ದು ಆಸ್ಪತ್ರೆಗೆ ಹೋದರೂ, ಗುಣವಾಗಿ, ಆಡುತ್ತಿರುವರು. ಸಿ. ಕೆ. ನ್ಯಾಡು ಎಂಬವರು ಇಂಡಿಯನ್ “ಬ್ರೇಡ್‌ಮೆನ್” ಎಂಬ ಹೆಸರು ಗಳಿಸಿದ್ದಾರೆ.

ಲಂಡನ್ನಿನ ಒಬ್ಬನು ಒಂದು ವಿಚಿತ್ರ ಸಂಗತಿಯನ್ನು ಕಂಡುಹಿಡಿದಿದ್ದಾನೆ. ಅಕ್ಷರಗಳನ್ನು ಪೋರ್ಚುಗೀಸ್ ಮಾಡಿದರೆ ಅಳಿಸಿದ ಅಥವಾ ಮಾಸಿದ ಗುರುತನ್ನು ಸರಿಯಾಗಿ ಕಂಡುಹಿಡಿಯುವ ಅಲ್ಪಾ ವ್ಯಾಲೆಟ್ ರೇಸ್ ಎಂಬ ವಿಧ್ಯುತ್‌ಶಕ್ತಿಯನ್ನು ಪಯೋಗಿಸಿದರೆ ಸೈ. ಪೋರ್ಚುಗೀಸಾದುದು ಕಂಡುಬರುತ್ತದೆ. ಪೋರ್ಚುಗೀಸರ ಜಾಗೃತಿಯಿರಲಿ!

ರಷ್ಯನರಿಗೂ ಜಾಪಾನರಿಗೂ ಬೇಗನೆ ಯುದ್ಧವಾಗುವಂತಿದೆ.

ಘಂಟೆಗೆ ೧೮೦ ಮೈಲುಗಳಂತೆ ಹಾರುವ ಒಂದು ವಿಮಾನವನ್ನು ತಯಾರಿಸುತ್ತಿರುವರು. ಬ್ರಿಟಿಷರ ಸಾಹಸ.

ರೋಮ್ ನಗರದ ಕ್ರೈಸ್ತ ಪೋಪರು ಒಂದು ಭವಿಷ್ಯವನ್ನು ಹೇಳುತ್ತಾ ಭೂಲೋಕದಲ್ಲಿ ಇನ್ನೊಂದು ಪ್ರಳಯವು ಆಗಲಿರುವುದೆಂದಿರುವರು. ಜಲಪ್ರಳಯವಾಗದಿದ್ದರೆ ಸರಿ!

ಒಳವಿವೇಚ.

—ಅಜಮೀರದಲ್ಲಿ ಕಮಿಷನರರಾದ ಗಿಬ್ಬನ್ ಎಂಬವರಿಗೆ ರಿವಾಲ್ವರ್ ಹಾರಿಸಿ ಹೊಡೆದ ರಾಮಚಂದ್ರ ಬಾಸಟ್ ಎಂಬವನಿಗೆ ೧೦ ವರ್ಷಗಳ ಕಠಿಣ ಶಿಕ್ಷೆಯು ವಿಧಿಸಲಾಯಿತು.

—ಮುಸಲೀ ಪಟಾಮಿನಲ್ಲಿ ಒಬ್ಬಳು ಮದುವೆಗಳು ತನ್ನ ಮದುವೆಯ ಮುಂಚಿನ ದಿನ ಬೆಂಕಿಯಲ್ಲಿ ಹಾರಿ ಪ್ರಾಣಬಿಟ್ಟಳು. ಪರಮಪವಿತ್ರಳಾಗಿರಬೇಕೆಂದು ಅವಳು ಹೀಗೆ ಮಾಡಿದಳಂತೆ. ಅವಳ ಒಂದು ಸ್ಮಾರಕವನ್ನು ಸ್ಥಾಪಿಸುವುದಕ್ಕಾಗಿ ಅಲ್ಲಿಯ ಜನರು ಹಣ ಕೂಡಿಸುತ್ತಿರುವರು.

—ಕಲ್ಕತ್ತೆಯಲ್ಲಿ ಉಪೇಂದ್ರನಾಥವೆಂಬವನು ಒಂದು ಹೊಸ ಪಿಸ್ತೂಲನ್ನು ತಯಾರಿಸುತ್ತಿದ್ದನು. ಅವನನ್ನು ನೆರೆಹೊದಿದರು ಶಿಕ್ಷೆಕೊಟ್ಟರು, ಪಿಸ್ತೂಲೆಂದರೆ ಆಟವೋ?

—ಲಾಹೋರಿನ ದಿವಾನ್ ಲಕ್ಷ್ಮಣ ಪ್ರಸಾದ್ ಎಂಬ ಜಡ್ಡರವರ ಮನೆಗೆ ಕಳ್ಳರು ಸುಗ್ಗಿ ಆಭರಣಗಳನ್ನೂ, ಒಂದು ಪಿಸ್ತೂಲನ್ನೂ ಎತ್ತಿಕೊಂಡು ಹೋದರು.

—ಕಳೆದ ತಿಂಗಳ ಅದಿಯಲ್ಲಿ ಕಲ್ಲಿಕೋಟೆ ಮೊದಲಾದ ಕಡೆಗಳಲ್ಲಿ ಭಾರೀ ತುಫಾನು. ಅನೇಕ ಮನೆ ಮಠಗಳು ಕುಸಿದು ಬಿದ್ದವು. ಕೆಲವು ಮನೆಮಾಡುಗಳು ಬೊಟ್ಟಿಗಳಂತೆ ಹಾರಾಡಿದುವು.

ವರ್ತಮಾನ ತರಂಗ.

—ಬಿಹಾರಿನಲ್ಲಿ ಜೋರ್ಜ್ ರಾಜ

ಜನ್ಮದಿನಾರ್ಥವಾಗಿ ತಾ. ೪ನೇ ದಿನ ೪ ತುಪಾಕಿಗಳು ಹಾರಿಸಲಾದುವು. ಒಂದು ತುಪಾಕಿಯು ತನ್ನನ್ನು ಹಾರಿಸಿದವನನ್ನು ಹಾರಿಸಿಬಿಟ್ಟಿತು. ಆಸ್ಪತ್ರೆಯಲ್ಲಿದ್ದಾ

—ಮೈಸೂರಿನ ಶ್ರೀಮನ್ಮಹಾರಾಜರು ಉದಕಮಂಡಲಕ್ಕೆ ಹೋಗಿ, ಅಲ್ಲಿ ವಿಹರಿಸುತ್ತಿದ್ದ ಮೈಸೂರಿಗೆ ಹಿಂತೆರಳಿದರು.

—ಚಿಟ್ಟಗೊಂಗಿನಲ್ಲಿ ಟಿಪ್ಪಾಲ್ ಪೇದೆಯು ಒಂದು ಪಾರ್ಸೆಲನ್ನು ಎತ್ತಿದನು. “ಛೇ” ಎಂದಿತು! ನೋಡುವಾಗ ಅದರೊಳಗಿದ್ದ ಒಂದು ಬೋಂಬು ಒಡೆದುದೆಂದು ತಿಳಿದು ಬಂತು. ಪೇದೆಯು ಸುಖದಲ್ಲಿ ದ್ದಾನೆ.

—ಮುಸಲೀಪಟಾಮಿನಲ್ಲಿ ಒಂದು ಬಾವಿಯೊಳಗಿನ ನೀರಿನಲ್ಲಿ ಗುಳ್ಳೆಗಳ ಮೇಲೇಳುತ್ತಾ ಇದ್ದವು. ಎಲ್ಲರಿಗೂ ಆಶ್ಚರ್ಯವಾಯಿತು. ಕೊನೆಗೆ ಒಬ್ಬನನ ಇಳಿಸಿ ಮುಳುಗಿಸಿದರು. ಅವನು ಮೇಲೆ ಬರುವಾಗ ಒಂದು ಹಿತ್ತಾಳೆಯ ದೊಡ್ಡ ಪ್ರತಿಮೆಯನ್ನು ಮೇಲೆ ತಂದನು. ಇಸ್ಲಾಂ ಮತದ ಒಬ್ಬ ಸಾಧುಗಳ ಪ್ರತಿಮೆಯಂತೆ.

—ಕಡೂರಿನಲ್ಲಿ ಗುರುಸ್ವಾಮಿ ಎಂಬೊಬ್ಬನು ತನ್ನ ಎಳೇ ಪ್ರಾಯದ ಹೆಂಡತಿಯ ಸೌಶೀಲ್ಯದ ಕುರಿತು ಸಂಶಯಗ್ರಸ್ತನಾಗಿ, ವ್ಯಸನದಿಂದ ತನ್ನ ಎಳೇ ಮಗುವನ್ನು ಕೊಂದು, ತಾನು ಪ್ರಾಣಹತ್ಯೆಮಾಡಿಕೊಳ್ಳುವುದರಲ್ಲಿದ್ದನು. ಅವನನ್ನು ನೆರೆಹೋದವರು ಆಸ್ಪತ್ರೆಗೊಯ್ದರು. ತಲೆ ತಿರುಗಿಕೊಂಡಿರಬಹುದು!

—ಕಾಶಿಯಲ್ಲಿ ಟಿಪ್ಪಾಲು ಪೆಟ್ಟಿಗೆಗಳಿಗೆ ಕಾಣೆಯಾಗುತ್ತಿರುವವು. ಒಂದು ಟಿಪ್ಪಾಲು ಪೆಟ್ಟಿಗೆಯಲ್ಲಿ “ಪೋಸ್ಟಲ್ ಇಲಾಖೆಯವರೇ ಜಾಗೃತ” ಎಂಬ ಎಚ್ಚರಿಕೆಯ ಕಾಗದವು ಸಿಕ್ಕಿತಂತೆ.

—ಕಲ್ಕತ್ತೆಯಲ್ಲಿ ಕಕ್ಷಿಗಾರನ ೧೮ ಸಾವಿರ ರೂಪಾಯಿಗಳನ್ನು ದುರ್ವಿನಿಯೋಗ ಮಾಡಿದ ಎಸ್. ಆರ್. ಬೆನೆರ್ಜಿ ಎಂಬ ವಕೀಲರಿಗೆ ೧೮ ತಿಂಗಳ ಸಜೆ ಸಿಕ್ಕಿತು. ಕೆಲವು ವಕೀಲರಿಗೆ ಇದು ಪಾಠ!

—ಡೆಕ್ಕಾದಲ್ಲಿ ಪೇಶಾವರದ ಒಬ್ಬ ಹಣ್ಣು ವ್ಯಾಪಾರಿಗೆ ಒಂದು ಪಾರ್ಸೆಲಿನ ಟಿಪ್ಪಾಲದ್ದಾರ ಬಂದಿತು. ಅವನ ಕೈಯಲ್ಲಿ ಹಣವಿಲ್ಲದಿದ್ದರಿಂದ ಅವನನ್ನು ತೆಗೆದುಕೊಳ್ಳಲಿಲ್ಲ. ಪೋಲೀಸರು ಅದನ್ನು ಬಿಚ್ಚಿದರು. ಒಂದು ಸುಂದರವಾದ ರಿವಾಲ್ವರ್ ಅದರಲ್ಲಿದ್ದಿತು. ಹಣ್ಣು ಮಾರುವವನನ್ನು ಸ್ವೇಶನಿಗೊಯ್ದಿರುವರು. ಹಣ್ಣಿನ ಬುಟ್ಟಿಯನ್ನೂ ಎರೆಸ್ವ ಮಾಡಲಿಲ್ಲ.(?)

—ಮುಂಬಾಯಿಯ ಹಿಂದೂಮುಸ್ಲಿಮ್ ಗಲಾಟೆಗೆ ಹಿಂದೂಗಳು ಕಾರಣರೆಂದೂ, ಅವರ ಮುಖಂಡರ ಮೇಲೆ ತಾನು ಖಟ್ಟಿ ನಡೆಸುವೆನೆಂದೂ ಶೌಕತಾಲಿಯವರ ಹೇಳಿರುವರು.

—ಮುಂಬಾಯಿಯ ಚೀಫ್ ಪ್ರಿನ್ಸಿಪಲ್ಸ್ ಮೆಜಿಸ್ಟ್ರೇಟರಾದ ಹೆಸರುವಾಸಿ ಡಿ.ಎಸ್.ಎಸ್. ದಸ್ತೂರರೆಂಬವರಿಗೆ ನೈಟ್‌ಹುಡ್ ಬಿರುದು ದೊರತಿದೆ.—ಸಂತೋಷ!

—ಧಾರಪುರದಲ್ಲಿ ಒಂದು ಮುಸ್ಲಿಮ್ ಕುಟುಂಬವು ಭೋಜನಮಾಡಿ ಒಟ್ಟಿ ಎದ್ದಿತು. ಉಟಮಾಡಿದವರಿಗೆ ಎಲ್ಲರೂ ಹುಚ್ಚು ಹಿಡಿಯಿತು. ಒಬ್ಬನು ಇನ್ನೊಬ್ಬನನ್ನು ಹೊಡೆದನು, ಬೈದನು. ಅವರು ತಿಂದ ಆಹಾರವನ್ನು ಪರೀಕ್ಷಿಸಲಾಗಿ ಅದರಲ್ಲಿ ಏನೋ ಒಂದು ವಿಷವಿದ್ದುದು ಕಂಡು ಬಂತು.

—ಕಲ್ಕತ್ತದಲ್ಲಿ ಸುಶೀಲ ಕುಮಾರ ಬೆನೆರ್ಜಿ ಎಂಬ ನಿರುದ್ಯೋಗಿ ತರುಣ ತನ್ನ ಕೆಲವು ಕುಟುಂಬಿಕರೊಡನೆ ಊರೂರು ಹೋಗಿ, ತಾನು ಅಲ್ಲಿಯ ಯುನಿಟರಿಯ ಪದವೀಧರನೆಂದು ಕೊಚ್ಚಿ ಅನೇಕ ವಿನಾಹಗಳನ್ನಾಗಿ, ವರದಕ್ಷಿಣೆಯಾಗಿ ಬಹು ಹಣವನ್ನೂ ತನ್ನ ಹುಡುಗಿಗಳ ಭಂಗಾರಗಳನ್ನೂ ಉಟಾಯಿಸಿದುದಕ್ಕಾಗಿ ಶಿಕ್ಷಿಸಲ್ಪಟ್ಟನು.

ಫಲವನ್ನಪೇಕ್ಷಿಸಿ ದಾನ ಮಾಡುವವನ ದಾನವು ಮಣ್ಣಿನ ಹೆಂಟೆಯಂತೆ.

—ಮುಂಬಾಯಿಯ ಕೆಲವು ಉತ್ಸಾಹಿ ಸದ್ಭಾವಸ್ಥರು ಬ್ರಹ್ಮಶ್ರೀ ನಾರಾಯಣ ಸ್ವಾಮಿ ಸ್ಮಾರಕ ಘಂಡು ಎಂಬುದನ್ನು ಸ್ಥಾಪಿಸಿದ್ದು, ಇಷ್ಟರಲ್ಲೇ ಸುಮಾರು ೧೭೪೨ ರಷ್ಟು ರೂಪಾಯಿಗಳನ್ನು ಸಂಚಯಿಸಿರುವರು. ಈ ಹಣದಿಂದ ಇಲ್ಲಿಯ ಶ್ರೀ. ಗೋಕರ್ಣನಾಥ ಕ್ಷೇತ್ರದಲ್ಲಿ ಒಂದು ಸ್ಮಾರಕವನ್ನು ಸ್ಥಾಪಿಸಲಾಗುವುದು. ಇದರ ಪ್ರಶಂಸನೀಯ ಕೆಲಸಕ್ಕೆ ಎಲ್ಲ ರೂಪಾಯಿ ಮಾಡಬೇಕಾಗಿದೆ.

—ತಮ್ಮ ತಾಯಿಯು ಪಾತಿವ್ರತ್ಯವನ್ನು ಹಾಳುಮಾಡಿಕೊಂಡುದಕ್ಕಾಗಿ ಲಾಹೋರಿನಲ್ಲಿ ಮೂವರು ಸಿಖ್ಖು ತರುಣರು ತಾಯಿಯನ್ನು ಕೊಂದರು. ಅವರಲ್ಲಿ ಬ್ಲರಿಗೆ ಒಬ್ಬಿಯಾಯಿತು.

—ಬೆನಾರಸಿನಲ್ಲಿ ಕಾಶೀನಾಥ ಸಿಂಗ್ ಎಂಬ ಬಡ ಬ್ರಾಹ್ಮಣನು ತಾನು ತೋಡದ ಮಹಾರಾಜನ ಮಗನೆಂದು ಹೇಳಿಕೊಂಡು ಮಂಡ ನೊದಲಾದ ಸಂಸ್ಥಾನಗಳ ಮಹಾರಾಜರಿಗೆ ಹೋಗಿ ಕೆಲವು ತಿಂಗಳುಗಳ ತನಕ ಅವರ ಉಟಿಲುಪಚಾರಗಳಲ್ಲಿದ್ದು ಸುಖವನ್ನನುಭವಿಸಿದನು. ಕೊನೆಗೆ ಅವನು ನಿರುದ್ಯೋಗಿಯಾದ ಬಡ ಬ್ರಾಹ್ಮಣ ತರುಣನೆಂದು ತಿಳಿದುಬಂತು. ಅವನನ್ನು ಕೈದುಮಾಡಲಾಗಿದೆ.

—ಬರ್ಡಾನಿನಲ್ಲಿ ರಾಜೇಶ್ವರಿ ದೇವಿ ಎಂಬ ವಿಧವೆಯು ಲೀಲಾವತಿ ಎಂಬವಳ ಗಂಡನ ಮೇಲಿನ ಪ್ರೇಮದಿಂದ ಲೀಲಾವತಿಯನ್ನು ಕೊಂದಳು. ಅವಳಿಗೆ ದೇಹಾಂತ ಶಿಕ್ಷೆಯಾಗಿದೆ.

—ಅನಂತಪುರದ ಅರೆಸಮುದ್ರಂ ಎಂಬಲ್ಲಿ, ಕಡಿದು ಹಾಕಲ್ಪಟ್ಟ ಒಂದು ಮರವು ತನ್ನಷ್ಟಕ್ಕೆ ಎದ್ದು ನಿಂತಿದೆ. ವೈಚಿತ್ರ್ಯವನ್ನು ನೋಡಲು ಸಾವಿರಾರು ಜನರು ಪರದೇಶ ಗಳಿಂದಲೂ ಹೋಗುತ್ತಿರುವರು. ಸತ್ತ ಮರದಲ್ಲಿದ್ದ ಒಂದು ಸರ್ಪದ ಶಕ್ತಿಯಿಂದ ತಿಳಿದುಬಂದಿದೆ.

—ಲಾಹೋರಿನಲ್ಲಿ ಒಂದು ಸ್ಟೋರ್‌ರೂಮನ್ನು ಒಬ್ಬ ಪೋಲೀಸನು ಕಾವಲು ನೋಡುತ್ತಿದ್ದನು. ಅಧಿಕಾರಿಗಳು ಸ್ಟೋರಿನ ತನಿಖೆಗೆ ಬರುವ ದಿನ ಆ ಪೋಲೀಸನು ಎಲ್ಲಿಗೋ ಹಿಡಿದುಹೋದನು. ಅವನನ್ನು ಹಿಡಿಯಲಾಯಿತು. ಸ್ಟೋರಿನ ಸಾಮಾನು ಗಳು ಕಾಣೆಯಾಗಿವೆಯೆಂದೂ ಅವುಗಳನ್ನು ಈ ಪೋಲೀಸನೇ ಉಟಾಯಿಸಿದನೆಂದೂ ತಿಳಿದುಬಂದಿದೆ. ಪೋಲೀಸನ ಪ್ರಯೋಜನ ಇದಲ್ಲವೇ?

—ನಾಗಪುರದಲ್ಲಿ ಕೃಷ್ಣ ಮುರಾರಿ ಎಂಬವನು ಶಾಲೆಗೆ ಹೋಗುತ್ತಿದ್ದ ಶಾಂತಿ ಎಂಬವಳನ್ನು ಒಬ್ಬ ಮೋಟರ್ ಡ್ರೈವರನ ಸಹಾಯದಿಂದ ಕದ್ದೊಯ್ದು ಸಿಕ್ಕಿಹೋಗಿರುವನು. ವಿಚಾರಣೆಯಾಗುತ್ತಿದೆ. ಪ್ರೇಮದ ನ್ಯಾಯ!

—ಮದ್ರಾಸಿನಲ್ಲಿ ಅಫೀಮುಖೋರರ ಒಂದು ಮಳಿಗೆಯನ್ನು ಜಡ್ಡಿ ನಡೆಸಲಾಯಿತು. ಗೋಡೆಯ ಒಂದು ತೂತಿನಲ್ಲಿ ಅಫೀಮು ಸಿಕ್ಕಿತು. ಕೆಲವರನ್ನು ಕೈದು ಮಾಡಲಾಯಿತು.

—ಮದ್ರಾಸಿನ ವಾಲ್‌ಬೇಕ್ಸ್ ರೋಡ್‌ನ ಬಳಿ ಒಂದು ಮನೆಯಲ್ಲಿ ಜಡ್ಡಿ ನಡೆಸಲಾಗಿ, ಕಳ್ಳಾಟಿಕೆಯಲ್ಲಿ ಶರಾಯಿ ಮಾರುವುದು ಕಂಡು ಬಂದು ಕೆಲವರನ್ನು ಹಿಡಿದರು. ಮಂಗಳೂರಲ್ಲೂ ಕೆಲವು ಮನೆಗಳಿವೆ.

—ಕಾಶಿಯಲ್ಲಿ ಕಳೆದ ತಿಂಗಳಲ್ಲಿ ದೇವಸ್ಥಾನ ಪ್ರವೇಶದ ಗಲಭೆ. ಅಲ್ಲಿ ಇದ್ದ ಕಾಶಿನಾಥ ದೇವಸ್ಥಾನಕ್ಕೆ ಪಂಚಮರು ಪ್ರವೇಶಿಸುವುದೆಂದು ನಿರ್ಧರಿಸಲಾಗಿತ್ತು. ೧೪೪ನೇ ಶತಮಾನದ ಮೂಲಕ ಮೆರವಣಿಗೆಯನ್ನು ತಡೆದರು. ಗಲಾಟೆ ನಿಂತಿತು!

ಮುಂಬಾಯಿಯಲ್ಲಿನ ಗಲಾಟೆಯು ಶಮನವಾಗಿದೆಯಾದರೂ, ಅಲ್ಲಿ ಕೊಲೆಗಳೂ ಹೊಡೆತಗಳೂ ನಡೆಯುತ್ತಿವೆ. ಶಾಂತಿರಕ್ಷಣ ಕಮಿಷಿಯೂ, ಸರಕಾರವೂ ಎಚ್ಚರದಿಂದಿವೆ.

—ಅಹಮದಾಬಾದಿನಲ್ಲಿ ಹಗಲುಕಳ್ಳರು ಹೆಚ್ಚುತ್ತಿದ್ದಾರೆ. ದರೋಡೆಗಳು ನಿರ್ಬಂಧವಾಗಿ ನಡೆಯುತ್ತಿವೆ. ಕಳ್ಳರ ದಿನ.

—ಕಲ್ಕತ್ತೆಯಲ್ಲಿ ಬೀದಿ ಕಟ್ಟಿದ ಕೂಲಿಗಾಗಿ ನಾಲ್ವರು ಮುಸ್ಲಿಮ ತರುಣರೊಳಗೆ ಜಗಳವಾಗಿ ಹಬೀಬನೊಬ್ಬನು ಒಬ್ಬನನ್ನು ಕತ್ತಿಯಿಂದ ತಿವಿದನು. ಸ್ವೇಶನಿಗೆ ಹೋಗಿ ತಾನೇ ದೂರುಕೊಟ್ಟನು.

—ಗಾಂಧೀಜಿಯವರು ಎರವಾಡ ಜೈಲಿನಲ್ಲಿ ತನ್ನ ಸತ್ಯಾಗ್ರಹ ಅಶ್ರಮದ ಕುರಿತು ಒಂದು ಚರಿತ್ರೆಯನ್ನು ಬರೆಯ ತೊಡಗಿರುವರು. ಸಂತೋಷ ಸುಖಗಳಿಂದಲೇ ಇರುವರು.

—ಮುಂಬಾಯಿಯಲ್ಲಿ ಶ್ರೀ. ಜೀಜೀಭಾಯಿ ಎಂಬ ಪಾರ್ಸಿ ತರುಣರೊಬ್ಬರು ವಿಮಾನದ ಮೂಲಕ ಸಮೀಪದ ಊರಿಗೆ ಹೊರಟವರು ಕಾಣೆಯಾಗಿದ್ದಾರೆ. ಪತ್ತೆಯೇ ಇಲ್ಲ. ಪರವೂರಿಗೆ ಹೋದರೋ ಪರಲೋಕಕ್ಕೆ ಹೋದರೋ ತಿಳಿದು ಬಂದಿಲ್ಲ. ಗಾಳಿಯು ಜೋರು ಬೀಸಿದುದರಿಂದ ಹೀಗಾಗಿರಬಹುದಂತೆ.

—ಮುಂಬಾಯಿಯ ವಿದ್ಯಾದಾಯಿನೀ ಸ್ಪೋರ್ಟ್ಸ್ ಕ್ಲಬ್‌ನ ಜನೇ ವಾರ್ಷಿಕ ಕೋತ್ಸವವು ಕಳೆದ ತಿಂಗಳ ೧೨ನೇ ತಾರೀಖಿಗೆ ಶ್ರೀ. ವಿ. ಪಿ. ಡೇಸ ಬಿ. ಎ. ಎಟೋರ್ನಿ ಅಟ್‌ಲೋ ಇವರ ಅಧ್ಯಕ್ಷತೆಯಲ್ಲಿ ಜರಗಿತು.

—ಲಾಹೋರಿನಲ್ಲಿ ಜಗತ್‌ಸಿಂಗ್ ಸನ್ ಎಂಡ್ ಬ್ರದರ್ಸ್ ಎಂಬ ಕಂಪನಿಯ ಪೇದೆಯು ಹಣದ ಚೀಲವನ್ನೊಯ್ಯುತ್ತಿದ್ದಾಗ ಮೂವರು ಅಂಗ್ಲ ಇಂಡಿಯನ್ ತರುಣರಿಗೆ ಬಾಯಿಯಲ್ಲಿ ನೀರು ಸುರಿಯಿತು. ದರೋಡೆಯನ್ನು ನಡೆಸಿಬಿಟ್ಟರು. ಈಗ ಮೂರು ಮೂರು ವರ್ಷಗಳ ಕಠಿಣ ಸಜೆಗೊಳಗಾಗಿದ್ದಾರೆ. ಪಾಪ!

—ಇನ್ನು ಕೆಲವು ದಿನಗಳಲ್ಲೇ ನಮ್ಮ ವೈಸ್ರಾಯರು ಉದಕಮಂಡಲಕ್ಕೂ, ಮೈಸೂರಿಗೂ ಹೋಗಲಿರುವರು.

—ಲಕ್ನೋವಿನಲ್ಲಿ ಬಾಬುಲಾಲ್ ಎಂಬ ವಿಧುರನು ತನ್ನ ಮೂರು ವರ್ಷ ಪ್ರಾಯದ ಎಳಗೂಸನ್ನು ಕತ್ತು ಮುರಿದು ಕೊಂದಿಕ್ಕಿದನು. ಅವನು ಹುಚ್ಚನೆಂದು ಊಹಿಸಲ್ಪಟ್ಟಿದೆ. ಹೌದೋ ಅಲ್ಲವೋ!

—ಲಾಹೋರಿನಲ್ಲಿ ಒಬ್ಬ ಪುಷ್ಪಾತ್ಮನು ತನ್ನ ಹೆಂಡತಿಯು ರೂಪವತಿಯಲ್ಲಿದ್ದುದಕ್ಕೆ ಅವಳನ್ನು ಕೊಲೆಮಾಡುವ ಯತ್ನಮಾಡಿದನು. ಅವಳು ಬೊಬ್ಬಿಟ್ಟಳು. ಅವನಿಗೆ ಶಿಕ್ಷೆಯಾಗಿದೆ. ರೂಪವತಿ ಹೆಂಡಿರ ಗಂಡಂದಿರು ಸಂಶಯದಿಂದ ಕೊರಗುವ ಪರಿಯು ಇವನಿಗೆ ತಿಳಿದಿಲ್ಲವೆಂದು ತೋರುತ್ತದೆ.

—ಪ್ರಪಂಚದ ಘನರಾಷ್ಟ್ರಗಳಲ್ಲಿನ ನಿರುದ್ಯೋಗಿಗಳ ಸಂಖ್ಯೆ ಹೀಗಿದೆ:—ಸಂಯುಕ್ತ ಅಮೇರಿಕಾ ೮,೦೦೦,೦೦೦, ಜರ್ಮನಿ ೫,೦೦೦,೦೦೦, ಫ್ರಾನ್ಸ್ ೨,೮೦೦,೦೦೦, ಬ್ರಿಟನ್ ೨,೬೦೦,೦೦೦. ರಷ್ಯಾದಲ್ಲಿ ನಿರುದ್ಯೋಗಿಗಳೇ ಇಲ್ಲ. ನಮ್ಮೂರ ಲೆಖ್ಖವಾಗಲಿಲ್ಲ.

—ಪ್ರಪಂಚದಲ್ಲಿ ಎಲ್ಲಾ ಮನುಷ್ಯರಿಗಿಂತಲೂ ಮಹತ್‌ವೈಕ್ಯಿಗಳಾದ ಮಹಾತ್ಮಾ ಗಾಂಧಿಯವರಿಗೆ ಅವರ ಅಗ್ರಗಣ್ಯತೆಗಾಗಿ ಅಮೇರಿಕದ ಕನ್ಯೂನಿಟಿ ಚರ್ಚಿನವರು ಒಂದು ಮೆಡಲನ್ನು ಸಮರ್ಪಿಸಲಿರುವರು. ಅದರಲ್ಲಿ ಇಡೀ ವಿಶ್ವದ ಚಿತ್ರ, ಗಾಂಧೀಜಿಯವರ ಹೆಸರು ಮೊದಲಾದುವುಗಳಿವೆ.

—ವಾರ್ಧಾದಲ್ಲಿ ಒಬ್ಬ ಒನರರಿ ಮೆಜಿಸ್ಟ್ರೇಟರು ಒಬ್ಬಳು ಹುಡುಗಿಯನ್ನು ಅವಳ ಮನೆಯಿಂದ ಹೊರತಂದು ಹೊಡೆದುದಕ್ಕಾಗಿ ಅವರಿಗೆ ೪ ತಿಂಗಳ ಕಠಿಣ ಸಜೆಯಾಯಿತು. ಕೋಸಕ್ಕೆ ತಕ್ಕ ಮದ್ದು!

—ಲಾಹೋರು ಮೊದಲಾದ ಕಡೆಗಳಲ್ಲಿ ವೇಶ್ಯೆಯರನ್ನು ಪಟ್ಟಣಗಳ ಹೊರಗೆ ಹಿಡಿಸುತ್ತಿರುವರು. ಒಂದು ಮಸೂದೆಯು ಮಂಜೂರಾಗಲಿದೆ. ವೇಶ್ಯೆಯರನ್ನು ಪ್ರತಿ ಪಟ್ಟಣದಿಂದಲೂ ಹಿಡಿಸಿದರೆ ಒಳ್ಳೆಯದು.

—ತಿನ್ನಿವಲ್ಲಿಯಲ್ಲಿ ಪೋಲೀಸು ಕೊನ್‌ಸ್ಟೇಬಲರ ಮನೆಗಳಿಗೆ ಬೋಂಬುಗಳನ್ನು ಹಾಕಲು ಯತ್ನಿಸಿದುದಕ್ಕಾಗಿ ಕೆಲವು ಯುವಕರು ಕೈದುಮಾಡಲ್ಪಟ್ಟಿರುವರು.

—ಸರ್ದಾರ್‌ಪುರದ ರೈಲ್ವೇ ಸ್ಟೇಷನ್ನಿನ ಬಳಿ ರಾಜಬಾರಿ ಎಂಬಲ್ಲಿ ಮೆಜಿಸ್ಟ್ರೇಟರೂ ಪೋಲೀಸ ಸುಪರಿಂಟೆಂಡೆಂಟರೂ ರೈಲಿನಿಂದ ಕೆಳಗಿಳಿಯುತ್ತಿದ್ದಾಗ ಯಾರೋ ಬೋಂಬು ನೆಸಿದರು. ಅಪಾದಿತರಾರೊಂದು ತಿಳಿದುಬಂದಿಲ್ಲ.

—ಮುಜಾಸರ್‌ಪುರದ ರೈಲ್ವೇ ಸ್ಟೇಷನ್ನಿನಲ್ಲಿ ಲೈಸೆನ್ಸ್ ಇಲ್ಲದೆ ಹೆವಾಕಿಗಳನ್ನು ಹಿಡಿದುಕೊಂಡಿದ್ದುದಕ್ಕಾಗಿ ಇಬ್ಬರಿಗೆ ಶಿಕ್ಷೆ.

ಹಾಸ್ಯವನ್ನು ಅವಸರದಿಂದ
ಓದುವುದಲ್ಲ. ಅದರಲ್ಲಿನ
ಶಬ್ದಾರ್ಥದಲ್ಲಿ ಡಗಿರುವ
ಹಾಸ್ಯರಸವನ್ನು ಹೀರಬೇಕು.

ಬಡವರ ಬಂಧು ಹಾಸ್ಯಕಥೆಗಳು.

ಡಾಕ್ಟರರು:

ವಿದ್ಯಾನ್ ಪುಟ್ಟಂಭಟ್ಟರು, Indian Cooking Service.

ಹಾಸ್ಯಸಂಗ್ರಹಕಾರರು ಬೇಕಾ
ಗಿದ್ದಾರೆ. ಉತ್ತಮ ಹಾಸ್ಯ
ಗಳಿಗೆ "ಸುಸ್ವಾದ"ವಿದೆ.

ಅತೀ ಅಗ್ಗ!

ಮನೋರೋಗಕ್ಕೆ ಕೆಳಗಿನವು ದಿವ್ಯಾಷ್ವಧ

ನಗುವವರಿಗೆ ಧರ್ಮ

ಅಸ್ತತ್ವನಾದ ಗಂಡ:-"ಪ್ರಿಯೆ ನಾನು ಸಾಯುತ್ತೇನೆಲ್ಲ!
ಇನ್ನು ನಿನಗೇನು ಗತಿ?"

ಹೆಂಡತಿ:-"ನಿಮ್ಮ ಆಸ್ತಿಯೊಂದೇ"

X X X X

ತಂದೆ:-"ಪ್ರಹ್ಲಾದ ಚರಿತ್ರೆಯನ್ನು ಓದಿ ನಿನಗೇನು
ಗೊತ್ತಾಯಿತು?"

ಮಗ:-"ತಂದೆಯಂತೆ ಮಗ"ನೆಂಬ ಗಾದೆಯು ಶುದ್ಧ
ಸುಳ್ಳು ಎಂದು.

X X X X

ಮಗ:-"ಅಮ್ಮಾ, ನೀನು ನಮ್ಮ ಕೆಲಸದವನ ಹೆಸರನ್ನು
ಹೇಳುವುದಿಲ್ಲವಲ್ಲಾ ಅದೇಕೆ?"

ತಾಯಿ:-"ಅದು ನಿನ್ನಪ್ಪನ ಹೆಸರಾದುದಕ್ಕೆ."

X X X X

ಫೊಟೋಗ್ರಾಫರ್:-ಬೇಕಾದವರ ಫೊಟೋ ತೆಗೆಸಿಕೊಳ್ಳು
ಬಹುದು, ಚಾರ್ಜು ಬಹು ಕಡಿಮೆ.

ಯಜಮಾನ:-ಹಾಗಾದರೆ ನಮ್ಮ ಯಜಮಾನರದ್ದು ತೆಗೆಯ
ಬಹುದೇ?

ಫೊಟೋಗ್ರಾಫರ್:-"ಅವರಲ್ಲಿ? ಬರಲಿ!"

ಯಜಮಾನ:-ಕಳೆದ ವರ್ಷ ತೀರಿಕೊಂಡು ಹೋಗಿದ್ದಾರೆ.

X X X X

ಪ್ರಯಾಣಿಕ:-ಲೇ ಕೂಲೀ ಕೂಲೀ-ನನ್ನ ಗಂಟು ಮೂಟೆ
ಕಳವಾಗಿ ಹೋಯಿತು.

ಕೂಲಿ:-ಒಳ್ಳೆಯದಾಯಿತು. ಇನ್ನು ನನ್ನ ಅಗತ್ಯ ನಿಮು
ಗಿದೆಯೇ?

X X X X

ಉಪಾಧ್ಯಾಯ:-ಅಕ್ಕರನು ಹುಟ್ಟಿದ್ದು ಎಲ್ಲೋ?
ಚಿಕ್ಕ ಹುಡುಗರಲ್ಲೊಬ್ಬ:-ಅವರಮ್ಮನ ಹೊಟ್ಟೆಯಲ್ಲಿ
ಸಾರ್.

X X X X

ದಾರಿಹೋಕ:-ನಮಸ್ಕಾರ ಸ್ವಾಮಿ ಹನುಮಂತಾಚಾರ್ಯೇ.
ಹನುಮಂತಾಚಾರ್ಯ:-ನಮಸ್ಕಾರ, ನನ್ನ ಹೆಸರು ನಿಮಗೆ
ಹೇಗೆ ಗೊತ್ತಾಯಿತು?

ದಾರಿಹೋಕ:-ತಮ್ಮ ಮುಖ ನೋಡಿದಾಗಲೇ.

X X X X

ನಾದಿನಿ:-ಒಂದೇ ಒಂದು ದೋಸೆ ಉಳಿದಿದೆ ತಿಂದುಬಿಡು.
ಅತ್ತಿಗೆ:-ನನಗೆ ಈಗಾಗಲೇ ಹೊಟ್ಟೆ ತುಂಬಾ ಆಗಿದೆ,
ಇನ್ನೇನು ಕೊಟ್ಟರೂ ಬೇಡವಮ್ಮ.

ನಾದಿನಿ:-"ಪ್ರಸನ್ನವದನೆಯಾಗಿ" ಅಣ್ಣ ಬಂದು ಒಂದು
ಚುಂಬನ ಕೊಟ್ಟರೆ?

X X X X

ನಾಗಮ್ಮ:-ನಿಮಗೆ ಈಗ ಎಷ್ಟು ವಯಸ್ಸು?

ಸುಬ್ಬಮ್ಮ:-ಇಪ್ಪತ್ತೈದು.

ನಾಗಮ್ಮ:-ನೀವು ನಮ್ಮ ಮನೆಗೆ ಬಂದು ಏಳು ವರ್ಷ
ಗಳಾದುವು. ಅಂದಿನಿಂದಲೂ ಇದೇ ಮಾತು ಹೇಳು
ತಿದ್ದೀರಲ್ಲಾ?

ಸುಬ್ಬಮ್ಮ:-ನಾವೇನು ನಿಮ್ಮ ಹಾಗೆ ಈ ಹೊತ್ತು ಒಂದು,
ನಾಳೆ ಒಂದು ಮಾತು ಆಡುವವರಲ್ಲಿ ಯಾವಾಗಲೂ ಒಂದೇ ಮಾತು.

ಸಂಗ್ರಹಕಾರರು ಶ್ರೀ. ಇ. ಡಿ. ಅಂಚನ್.

X X X X

ಸಿನೆಮಾ ನೋಡಲು ಹೋದ ಒಬ್ಬ ದೊಡ್ಡ ಮನು
ಷ್ಯನು ತನ್ನ ಪಕ್ಕದಲ್ಲಿ ಕೂತಿದ್ದ ಒಬ್ಬ ಸ್ನೇಹಿತನಿಗೆ ಹೆಂಗು
ಸರ ಸ್ಥಳದಲ್ಲಿ ಕೂತ ಚೆಲುವೆಯೊಬ್ಬಳನ್ನು ತೋರಿಸಿ,
ಆಕೆಯನ್ನು ಬದಲೆ ಹೊಗಳುತ್ತಾ-ಆ ಸುಂದರಿಗೂ ಅವಳ
ಹಿಂದೆ ಕುಳಿತಿರುವ ಕುರೂಪಿಗೂ ಎಷ್ಟು ವ್ಯತ್ಯಾಸವಿದೆ,
ನೋಡಿದಿರೋ ಎಂದು ಕೇಳಿದನು. ಆಗ ಆ ಹಿಂದೆ
ಇದ್ದವಳು ನನ್ನ ತಂಗಿಯೆಂದು ಆ ಮಿತ್ರನು ಹೇಳಲು
"ಅಯ್ಯೋ ಆಕೆಯಲ್ಲ. ಆಕೆಯ ಎಡಗಡೆಯಲ್ಲಿ ಕಪ್ಪು
ಸೀರೆ ತೊಟ್ಟುಕೊಂಡಿರುವ ಆ ಮುಸುಡಿಯನ್ನು ನಾನು
ಹೇಳಿದ್ದು" ಎಂದು ತನ್ನನ್ನು ತಿದ್ದಿಕೊಳ್ಳಲೆತ್ತಿಸಿದನು. ಆ
ಕೆಂಪು ಶೀರೆಯವಳು ತನ್ನ ಹೆಂಡತಿಯೆಂದು ಆ ಮಿತ್ರನು
ಹೇಳಲು, ಆ ದೊಡ್ಡ ಮನುಷ್ಯನು ನಾಚಿಕೆಪಟ್ಟು ಇದೊ
ಬಂದೆನೆಂದು ಹೊರಗೆ ನಡೆದು ಬಿಟ್ಟನು.

ಸಂಗ್ರಹಕಾರರು ವೇಣುಗೋಪಾಲ ಸುವರ್ಣ

X X X X

ಉಪಾಧ್ಯಾಯ:-"ಎಡ" ಮತ್ತು "ಬಲ"ವೆಂಬವು
ಗಳನ್ನು ವಿವರಿಸಿ.

ಹುಡುಗ:-"ತನ್ನ ಉತ್ತರ ಕಾಗದದಲ್ಲಿ ಹೀಗೆ ಬರೆದನು)-
ನನ್ನ ತಾಯಿಯು ಮಲಗುವುದು ನನ್ನ ಬಲದಲ್ಲಿ,
ನನ್ನ ತಂದೆಯು ನಿದ್ರಿಸುವುದು ನನ್ನ ಎಡದಲ್ಲಿ,

X X X X

ತರುಣಿ:-"ನನ್ನನ್ನು ವಿವಾಹವಾಗುವುದೆಂದು ನಿಶ್ಚಯವಾ
ವಾದೊಡನೆ ಗೋಪಾಲನಿಗೆ ಏಳು ಲೋಕದ
ಸಂತೋಷವಾಯಿತಂತೆ!

ಅವಳ ಮಿತ್ರ:-ಅವನು ಮುಂಚೆ ಆರು ಲೋಕಗಳನ್ನು
ನೋಡಿದಬೇಕು.

X X X X

ಉಪಾಧ್ಯಾಯರು:-ನಮ್ಮ ಪಟ್ಟಣದಲ್ಲಿ ದೊಡ್ಡವರು
ಯಾರು?

ವಿದ್ಯಾರ್ಥಿ:-ನೀವೆ, ಸರ್.

ಉಪಾ:-ಹೇಗೆ?

ವಿದ್ಯಾರ್ಥಿ:-ನೀವು ನಮ್ಮ ಹೊಡೆಯುತ್ತಿರುವುದರಿಂದ.

X X X X

ರಾಮು:-ಕೃಷ್ಣ, ನಿನ್ನ ತಂದೆಯವರ ಸಂಬಳ ಕಡೆವೆ
ಯಾಯಿತಂತಲ್ಲ!

ಕೃಷ್ಣ:-ಅಹುದಂತೆ, ಸಂಬಳ ಕಡೆಮೆಯಾದರೂ ಗಿಂಬಳವು
ಲಂಚೆಯೂ ಹೆಚ್ಚು ಸಿಗುತ್ತಿದೆಯಂತೆ.

X X X X

ತಾಯಿ:-ಕೃಷ್ಣ, ಮೊನ್ನೆ ನಿನ್ನ ಗಂಡನ ಮನೆಯಲ್ಲಿ
ಮೊದಲು ಏನಾಯಿತು?

ಕೃಷ್ಣ:-ಮದುವೆಯಾದ ಮೇಲೆ ನಿನ್ನ ಗಂಡನ ಮನೆಯಲ್ಲಿ
ನಿನಗೆ ಮೊದಲೇನಾಗಿದ್ದಿತು? ಅದೇ!

X X X X

ಮಾಸ್ತರರು:-ಮುಂಚಿನ ಪೋಲೀಸಿನವರಿಗೂ ಈಗಿನ
ಪೋಲೀಸಿನವರಿಗೂ ವ್ಯತ್ಯಾಸವೇನು?

ರಂಗನಾಥ:-ಮುಂಚಿನ ಪೋಲೀಸರು ದೇಶವನ್ನು ಕಾಪಾ
ಡಲು ನೋಡುತ್ತಿದ್ದರು, ಈಗಿನ ಪೋಲೀಸರನ್ನು
ಸುಸಂಯೋಜಿತರೂ ಕಾವಲು ನೋಡುತ್ತಾರೆ.

X X X X

ಮಗ:-ಅಪ್ಪಾ! ಸರಕಾರಗಳ ಕೆಲಸವೇನು?

ತಂದೆ:-ನಮ್ಮ ಕಂದಾಯವನ್ನು ವಸೂಲಾಡಿ ತಮ್ಮ ಕೆಲಸ
ಗಾರರಿಗೆ ಕೊಡುವುದು.

X X X X

ಗುರು:-ಬ್ರಿಟಿಷರ ಆಳ್ವಿಕೆಯಿಂದ ನಮಗೆ ಯಾವ
ಪ್ರಯೋಜನಗಳಾದುವು?

ಶಿಷ್ಯ:-"೧೪೪" ಓರ್ವರನ್ನು 'ಪಿಕೆಟಿಂಗ್', 'ಪೆರೋಲ್',
ಎಂಬ ಶಬ್ದಗಳ ಅರ್ಥಗಳು ತಿಳಿದುವು ಅಷ್ಟೆ.

X X X X

ಮಿಸ್ಟರ್:-"ಕ್ಲಾಸಿನಲ್ಲಿ" ರಮಣಿ ನಿನ್ನ ಗಂಡನ ಹೆಸ
ರೇನು?

ರಮಣಿ:-ನನ್ನ ಗಂಡಂದಿರ ಹೆಸರನ್ನು ಹೇಳುವುದು ಧರ್ಮ
ವಲ್ಲ. (ಎಲ್ಲರೂ ನಕ್ಕರು.)

X X X X

ಒಬ್ಬ ಒಕ್ಕಲಿಗನು ಹೊಲದಲ್ಲಿ ದ್ವಿ ಸಾತೆಕಾಯಿಗಳು ಮಾಯ
ವಾಗುತ್ತಿರುವುದನ್ನು ಕಂಡು ರಾತ್ರಿ ಬಲೆ ಬೀಸಿ

ಟ್ಟನು. ಬೆಳಿಗ್ಗೆ ನೋಡುವಾಗ ತನ್ನ ಭೂಮಿಯ
ಯಜಮಾನನ ಹೆಂಡತಿಯು ಅದರೊಳಗೆ ಬಿದ್ದಿ
ದ್ದಳು.

X X X X

ಗುರು:-ಬೆಂಗಳೂರಿಂದ ಮಂಗಳೂರಿಗೆ ಎಷ್ಟು ದೂರವಿದೆ?

ಶಿಷ್ಯ:-ಹೆಚ್ಚಿಲ್ಲ ಸರ್. ಮೊದಲಿನ ಅಕ್ಷರದಷ್ಟು ಮಾತ್ರ.

X X X X

ನಾನು ಎಂಬುದು ಅಹಂಕಾರ. ನನ್ನದು ಎಂಬುದು ಅಹಂಭಾವ.

ಆಲ್ ಇಂಡಿಯಾ ಆಯುರ್ವೇದ ಮಂಡಲಿಯಲ್ಲಿಯೂ, ಮೈಸೂರು ಎಗ್ಜಿಬಿಷನ್‌ನಲ್ಲಿಯೂ
ಸನ್ಮಾನವು ದೊರೆತಿರುವುದು.

ರತನ್ ಮಿತ್ರಿ ಹಲ್ವಾ (REGD.)

ಸೋದರರೇ,

ಈ ಕಾಲದ ಅನೇಕ ಯುವಕರು 20—30 ವರ್ಷ ವಯಸ್ಸಿನಲ್ಲಿ ಮುದುಕರಂತೆ ನಿಶ್ಚಕ್ತರಾಗಲು ಕಾರಣವೇನು? ಕೇವಲ ಆರಿ ತೀರಿದ ಯಜಮಾನರಂತೆಯೂ, ವೇದಾಂತ ಶಿರೋಮಣಿಗಳಂತೆಯೂ ನಿರುತ್ಸಾಹಕರಾಗಿ ಸಂಸಾರಸುಖವನ್ನು ಸ್ವಪ್ನದಲ್ಲಿ ಅನುಭವಿಸುವಂತೆ ಇರುತ್ತಾರೆ. ಇದಕ್ಕೆಲ್ಲವೂ ಸುಖಕ್ಕೆ ಬುಡನಾದ ಧಾತು ಕ್ಷೀಣವಾಗಿರುವುದೇ ಕಾರಣ. ಸ್ವಲ್ಪ ಸ್ವಲನ, ಶೀಘ್ರ ಸ್ವಲನ, ಅಜೀರ್ಣ, ಮಲಬದ್ಧ, ನಿಶ್ಚಕ್ತೆ, ಕೆಮ್ಮು, ಶ್ವಾಸ ಸಂಬಂಧ ವ್ಯಾಧಿಗಳಿಂದ ಕೂಡಿ, ಸ್ವೀ ಸುಖವನ್ನೇ ಅರಿಯದೆ ತಮ್ಮೊಳಗೆ ತಾವೇ ಚಿಂತಿಸಿ, ಚಿಂತಿಸಿ, ನಿರುತ್ಸಾಹಕರಾಗಿರುತ್ತಾರೆ. ಅಂಥವರಿಗಾಗಿಯೇ ಈ ರತನ್ ಮಿತ್ರಿ ಹಲ್ವಾ ಏರ್ಪಟ್ಟಿರುವುದು. ಸ್ವೀ ಪುರುಷರಾದಿಯಾಗಿ ಒಂದು ಮಂಡಲ ಸೇವಿಸಿದಲ್ಲಿ ನಶಿಸಿದ ಯೌವನವು ಪುನಃ ಬರುತ್ತದೆ, ವಜ್ರ ಕಾಯರಾಗುವಿರಿ.

ಈ ಊರಿನಲ್ಲಿಯೇ ಅನೇಕ ಅಂಗಡಿಗಳಲ್ಲಿಯೂ ದೊರೆಯುವುದು ಕ್ರಯ 1 ಪೌಂ. 4—8—0. 1/2 ಪೌಂ. 2—8—0.



ಉಪಯೋಗಿಸಿರುವ ಮಹಾಶಯರ ಅಭಿಪ್ರಾಯ



ಅಯ್ಯಾ, ನಾನು ಕಳೆದ ವರ್ಷ ೧೧ ಪೌಂಡು ರತನ್ ಮಿತ್ರಿ ಹಲ್ವಾ ತರಿಸಿ ಸೇವಿಸಿದೆನು. ಇದರಿಂದ ನನಗೆ ಬಹಳ ಗುಣ ಕಂಡು ಬಂದಿತು. ದಯವಿಟ್ಟು ಅರ್ಧ ಪೌಂಡು ವಿ. ಪಿ. ಮೂಲಕ ಕಳುಹಿಸಿ.

Sd. ತುಂಗಾ ಸುಬ್ಬರಾವ್, ಜಮೀನ್‌ದಾರ್, ಪುತ್ತೂರು.
22—4—1931.



ಅಯ್ಯಾ, ನಾನು ೪—೫ ದಿನಗಳಿಂದ ಕೈರತ್ತ ಹೊಂದುತ್ತಾ ಆರಕ್ತನಾಗಿದ್ದೆನು. ಅನೇಕ ಔಷಧಗಳನ್ನು ಪಯೋಗಿಸಿದೆನು. ಗುಣ ಕಂಡು ಬರಲಿಲ್ಲ. ನಂತರ ರತನ್ ಮಿತ್ರಿ ಹಲ್ವಾನನ್ನು ೪೪ ದಿನ ಸೇವಿಸಿದೆನು. ಇದರಿಂದ ಬಹಳ ಆರೋಗ್ಯವಾಯಿತು.

Sd. ಬಿ. ಶ್ರೀನಿವಾಸಯ್ಯಂಗಾರ್, ಜೋಡಿದಾರ್, ಅನೇಕಲ್
1—10—1931.

ಹಿಮಗಿರಿ ತೈಲ. (Regd.)



ಭಾರತೀಯರೇ,

ಸಾಮಾನ್ಯವಾಗಿ ಉಷ್ಣ ಪೈತ್ಯದಿಂದಲೇ ಅನೇಕ ವ್ಯಾಧಿಗಳುಂಟಾಗುವವು. ಅದರಲ್ಲಿಯೂ, ತಲೆ ನೋವು, ಕಣ್ಣುರಿ, ಕಣ್ಣಿನಲ್ಲಿಯೂ, ಮೂಗಿನಲ್ಲಿಯೂ ನೀರು ಸುರಿಯುವಿಕೆ, ತಲೆ ತಿರುಗುವಿಕೆ, ಕೆಮ್ಮು, ನಿಶ್ಚಕ್ತಿ, ತಲೆಭಾರ, ಅಂಗಾಂಗಗಳ ನೋವು, ಮಲಬದ್ಧ ಇವು ಮುಖ್ಯವಾದವು. ಈ ವ್ಯಾಧಿಗಳುಂಟಾಗಲು ಅತ್ಯುಷ್ಣವೇ ಪ್ರಧಾನವು. ಇದಕ್ಕಾಗಿಯೇ ಪೂರ್ವಿಕರು ವಾರಕೊಂದಾವರ್ತಿ ಅಭ್ಯಂಜನ ಸ್ನಾನಮಾಡುತ್ತಿದ್ದರು. ಈ ಕಾಲದವರನ್ನೇಕರು ಅಭ್ಯಂಜನ ಸ್ನಾನವನ್ನೇ ಅರಿಯರು. ಇದು ಶುದ್ಧ ತಪ್ಪು. ಈ ದಿನವೇ ಹಿಮಗಿರಿ ತೈಲವನ್ನು ಕೊಂಡು ಸ್ನಾನಮಾಡಿ. ಆರೋಗ್ಯವಂತರಾಗಿ. ದಿನಾಗಲೂ ಹೆಂಗಸರಾದಿಯಾಗಿ ತಲೆಗೆ ಸವರಿಕೊಂಡು ಬಾಚಿಕೊಂಡರೆ ಕೂದಲು ಕಪ್ಪಾಗಿಯೂ, ಉದ್ದವಾಗಿಯೂ ಬೆಳೆಯುವುದು.

ಕ್ರಯ 1—0—0. 0—8—0.

ಈ ಊರಿನ ಅನೇಕ ಅಂಗಡಿಗಳಲ್ಲಿಯೇ ದೊರೆಯುವುದು.

(Sd.) ದೇವುಡು, ಎಮ್. ಎ., ರವರ ಅಭಿಪ್ರಾಯ. [15-2-132.

“ಮಹಾಶಯರೇ—ತಾವು ಕಳುಹಿಸಿದ ಹಿಮಗಿರಿ ತೈಲವನ್ನು ಉಪಯೋಗಿಸಿದೆನು. ವಾಸನೆಯು ಇತರ ತೈಲಗಳಂತೆ ಇಲ್ಲದಿದ್ದರೂ ಅದರಲ್ಲಿರುವ ಮನೋಹರವಾದ ಅದ್ಭುತ ಗುಣವನ್ನು ವರ್ಣಿಸಲಸಾಧ್ಯವಾದದ್ದು. ಅಮೃತಾಂಜನದಂತೆ ದೇಶದಲ್ಲಿ ಇದು ಪ್ರಸಿದ್ಧಿಯಾಗುವುದೆಂದು ನಂಬಿರುವೆನು.”

ಅಯ್ಯಾ, ನನಗೆ ಸುಮಾರು ಹತ್ತು ವರ್ಷಗಳಿಂದಲೂ ತಲೆನೋವು, ತಲೆ ತಿರುಗುವಿಕೆ, ದೃಷ್ಟಿಮಾಂದ್ಯ, ಆಗಾಗ್ಗೆ ಬೀಳುವಿಕೆ, ಈ ವಿಧವಾದ ವ್ಯಾಧಿಗಳಿದ್ದವು. ಇದಕ್ಕಾಗಿ ವಿಕೋರಿಯಾ ಆಸ್ಪತ್ರೆಗೆ ಹೋದೆನು. ಅನೇಕ ಡಾಕ್ಟರುಗಳ ಹತ್ತಿರ ಹೋದೆನು. ಇದು ಜಾಗ್ರತೆ ಹೋಗುವ ವ್ಯಾಧಿಯಲ್ಲವೆಂದು ಅಭಿಪ್ರಾಯ ಪಟ್ಟರು. ಕಡೆಗೆ ಹಿಮಗಿರಿ ತೈಲವನ್ನು ಅಭ್ಯಂಜನಕ್ಕೆ ಉಪಯೋಗಿಸುತ್ತಾ ಬಂದೆನು. ಒಂದು ತಿಂಗಳಲ್ಲಿ ಈ ವ್ಯಾಧಿಯು ಗುಣವಾಗಿ ಆರೋಗ್ಯವಾಯಿತು. ಉಷ್ಣ ಶರೀರಗಳಿಗೆ ಇದು ಕಲ್ಪವೃಕ್ಷವಾದುದು.

(Sd.) ಕರ್ಣಾಟಕ ಕವಿರತ್ನ, ಹೊಸಕೆರೆ ಚಿದಂಬರಯ್ಯ,
ಭಕ್ತಬಂಧು ಕಾರ್ಯಾಲಯ, ಬೆಂಗಳೂರು.

Selling Agents:—

A. Somappa & Co.,
Mangalore.



Ratan Misri Depot,
Bangalore.

Govt. Soap Factory, BANGALORE.

ವಿ ಶ್ವಾ ಸಾ ಹ ರ ತೆ .

ಅತ್ಯುಚ್ಛವಾದ ಟೂಯಿಲೆಟ್ ಸಾಬೂನಿನಲ್ಲಿ ಏನೆಲ್ಲ ಗುಣಗಳು

ಆವಶ್ಯಕವೆಂದು ನೀವು ತಿಳಿಯುತ್ತೀರೋ

ಆ ಗುಣಗಳೆಲ್ಲಾ

ಮೈಸೂರು ಸೇಂಟ್‌ಲಾ ಸಾಬೂನಿನಲ್ಲಿ

ನಾವು ನಿಮಗೆ ಭರವಸೆವನ್ನೀಯುತ್ತೇವೆ.

ಎಲ್ಲಾ ಕಡೆಗಳಲ್ಲೂ ದೊರೆಯುತ್ತದೆ.

ಗವರ್ನಮೆಂಟ್ ಸೋಪ್ ಫ್ಯಾಕ್ಟರಿ,
ಬೆಂಗಳೂರು.